



# ವಿಶ್ವ ಒಕ್ಕೂಟ



ಖಾಸ್ತಿ ಪ್ರಸಾರಾಕ್ ಮಾತ್

ವಾಲೆನ್ಟಿಯಾಚಿಂ ಮಹಿನ್ಯಾತಿಂ ಪವ್ಲೆ Estd: March 1993


ಮಸ್ತಕ್: 25

ಅಂಕೊ: 11

ಜನೆರ್ 2018

ವಿಗಾರಾಚೊ ಸಂದೇಶ್

## ಸೊಡ್‌ದೊಡ್ ಆನಿ ಭೊಗ್ಸಾಣ್ಯಾದ್ವಾರಿಂ ಎಕ್ವಟಿತ್ ಕ್ರಿಸ್ತೀ ಕುಟಮ್ ಬಾಂದ್ಪಾಂ



ಮೊಗಾಚ್ಯಾಂನೊ,

ಪಾಟ್ಲ್ಯಾ ಸಬಾರ್ ವರಾಂ ಥಾವ್ನ್ ಜನೆರ್ ಮಹಿನ್ಯಾಂತ್ ಕುಟ್ಮಾ ಹಫ್ಲೊ ಆಮಿ ಆಚರಣ್ ಕರಿತ್ ಆಸಾಂವ್. ಹೈ ಪಾವ್ತಿಯೀ ಜನೆರ್ 20 ತಾರಿಕ್ ಥಾವ್ನ್ 27 ತಾರಿಕ್ ಪರಾಂತ್ ವಿವಿಧ್ ಕಾರ್ಯಕ್ರಮಾಂ ಆಸಾ ಕರುನ್ “ಸೊಡ್‌ದೊಡ್ ಭೊಗ್ಸಾಣ್ಯಾದ್ವಾರಿಂ ಎಕ್ವಟಿತ್ ಕ್ರಿಸ್ತೀ ಕುಟಮ್ ಬಾಂದ್ಪಾಂ” ಮ್ಹಳ್ಳ್ಯಾ ಧೈಯಾಖಾಲ್ ಹೊ ಹಫ್ಲೊ ಆಮಿ ಸಂತೊಸಾನ್ ಸಂಭ್ರಮ್ತಾಂವ್.

ಆಮಿಂ ಕುಟ್ಮಾಂ ಕ್ರಿಸ್ತೀ ಕುಟ್ಮಾ ಜಾವ್ನ್ ರೂಪಿತ್ ಕರ್ಚಿ ವ್ಹಡ್ ಜವಾಬ್ದಾರಿ ಆಮ್ಚೆ ತಾಬೆನ್ ಆಸಾ. ಕುಟ್ಮಾಂತ್ ಆಸ್ಚ್ಯಾ ವಿವಿಧ್ ಸಾಂದ್ಯಾಂಚಿಂ ಚಿಂತಪ್ ವೆವೆಗ್ಳೆ ಆಸ್ತಾ ತರೀ ಖೈಂಸರ್ ಸೊಡ್‌ದೊಡ್ ಭೊಗ್ಸಾಣೆಂ ಆಸಾ ಥಂಯ್ಕರ್ ಎಕ್ವಟ್ ಆಸಾ. ಜೆದ್ನಾಂ ಹಾಂವ್, ಮ್ಹಜಿಂ, ಮ್ಹಾಕಾ ಮ್ಹಳ್ಳ್ಯಾ ಅಶೀರ್ ಚಿಂತ್ಪಾ ಥಾವ್ನ್ ಭಾಯ್ರ್ ಯೇವ್ನ್, ಆಮ್ಕಾಂ ಆಮ್ಚೆಂ ಮ್ಹಳ್ಳ್ಯಾ ಚಿಂತ್ಪಾನ್ ಕುಟ್ಮಾಚೊ ಎಕ್ ಸಾಂದೊ ಜಿಯೆತಾ, ತೆದ್ನಾಂ ತೆಂ ಕುಟಮ್ ಎಕ್ವಟಿತ್ ಕ್ರಿಸ್ತೀ ಕುಟಮ್ ಜಾವ್ನ್ ಪರ್ಜಲ್ತೆಂ.

ಹ್ಯಾ ದಿಸಾಂನಿ ಆಮ್ಚ್ಯಾ ಕುಟ್ಮಾಂನಿ ಜಾಯ್ತಿಂ ಕಾರ್ಯಕ್ರಮಾಂ ಜಾತೆ ಆಸಾತ್. ಭುರ್ಗ್ಯಾಂಚೊ ಪವಿತ್ರ್‌ಸಾನ್, ಲಗ್ನಾಚೊ ಸಂಭ್ರಮ್, ಜುಬ್ಲೆವಾಚಿಂ ಕಾರ್ಯಾಂ ಇತ್ಯಾದಿ. ಹ್ಯಾ ಕಾರ್ಯಕ್ರಮಾಂ ಬರಾಬರ್ ನತಾಲಾಂ ಫೆಸ್ತಾಚೊ ಸಂತೊಸ್ ವಾಂಟಿತ್ ಆಸಾಂವ್. ಹ್ಯಾ ಸರ್ವ್ ಕಾರ್ಯಕ್ರಮಾಂ ಮಾರಿಫಾತ್ ಆಮ್ಕಾಂ ಮೆಳ್ಳೊ ಸಂತೊಸ್ ಸದಾಂಚ್ ಆಮ್ಚ್ಯಾ ಕುಟ್ಮಾಂನಿ ಆಸೊಂ ಮ್ಹಣ್ ಆಶೆತಾಂ.

ಜುಜೆ ಆನಿ ಮರೈನ್ ಎಕಾಮೆಕಾ ಎಕ್ವಟಾಚಿಂ ಜಿವಿತ್ ಜಿಯೆವ್ನ್, ಕುಟ್ಮಾ ಥಂಯ್ ಆಪ್ಣಾಕ್ ಆಸ್ಲಿ ಜವಾಬ್ದಾರಿ ಪಾಳ್ಚಿ. ಭುರ್ಗ್ಯಾ ಜೆಜುಚಿ ಜತನ್ ತಾಣಿಂ ಘೆತ್ಲಿ. ಜೆಜು ಪ್ರಾಯೆನ್ ವಾಡ್ತಾನಾ ಕುರ್ಪೆನ್ ಆನಿ ಜಾಣ್ವಾಯೆನ್ ತಾಚ್ಯಾ ವ್ಹಡಿಲಾಂಕ್ ಖಾಲ್ ಜಾವ್ನ್ ವಾಡ್ಲೊ. ತಾಂಚಿಂ ಎಕ್ವಟಿತ್ ಜಿವಿತ್ ಆಜ್ ಕುಟ್ಮಾಂತ್ ಜಿಯೆಂವ್ಚ್ಯಾ ದಾದ್ಲ್ಯಾ ಬಾಯ್ಲೆಕ್, ಆವಯ್ ಬಾಪಾಯ್ ಆನಿ ಭುರ್ಗ್ಯಾಂಕ್ ಆದರ್ಶ್. ಹ್ಯಾ ಭಾಗೆಂವಂತ್ ಕುಟ್ಮಾಚಿ ದೇಕ್ ಆಮ್ಚ್ಯಾ ಕುಟ್ಮಾಂನಿ ರುತಾ ಜಾಲಿ ತರ್ ಆಮಿಂ ಕುಟ್ಮಾಂ ಎಕ್ವಟಿತ್ ಕ್ರಿಸ್ತೀ ಕುಟ್ಮಾಂ ಜಾವ್ನ್, ಸೊಡ್‌ದೊಡಿನ ಆನಿ ಭೊಗ್ಸಾಣ್ಯಾನ್ ಜಿಯೆಂವ್ಕ್ ಸಕ್ತೆಲಿಂ.

ನವೆಂ ವರಸ್ 2018 ಪ್ರಾರಂಭ್ ಕರ್ಚ್ಯಾ ವಗ್ತಾ ತುಮ್ಕಾಂ ಸರ್ವಾಂಕ್ ಭಾಗಿ, ಸಂತೊಸ್ಕರಿತ್ ವರಸ್ ಮಾಗ್ತಾಂ. ಭಾಗೆಂವಂತ್ ಕುಟ್ಮಾಚಿಂ ಧಾರಾಳ್ ಬೆಸಾಂವಾಂ ಹ್ಯಾ ಘಡ್ಲ್ಯಾ ವರಾ ತುಮ್ಚ್ಯಾ ಕುಟ್ಮಾಂಚೆರ್ ಆಸೊಂ ಮ್ಹಣ್ ಆಶೆತಾಂ.

ದಶೆಂಬರ್ ಮಹಿನ್ಯಾಂತ್ ಆಸಾ ಕೆಲ್ಲಿಂ ಯೊಜನಾಂ- ಗೇಟ್ ವಿಸ್ತರಣ್, ಇಗರ್ಜೆಚಿಂ, ಘರಾಚಿಂ ಆನಿ ಹೊಲಾಂಚಿಂ ಭಾಯ್ಲೆಂ ವೈಂಟಿಂಗ್, ಗರ್ದಾನಾ ಗೊಟೊ ಆನಿ ದೊರಾಚಿಂ ಕಾಮ್, ಹಿಂ

ಸರ್ವ್ ಕಾಮಾಂ ಬರ್ಯಾ ಥರಾನ್ ಜಾಲ್ಯಾಂತ್. ಎದೊಳ್ ಹ್ಯಾ ಕಾಮಾಕ್ ತುಮಿ ದಿಲ್ಲ್ಯಾ ಸಹಕಾರಾಕ್ ಪ್ರತ್ಯೇಕ್ ಜಾವ್ನ್ ಆರ್ಥಿಕ್ ಕುಮ್ಕಕ್, ದೇವ್ ಬರೆಂ ಕರುಂ. ಫುಡೆಂ ಜಾಂವ್ಕ್ ಆಸ್ಚ್ಯಾ ವಾವ್ರಾ ಥಂಯ್ ತುಮ್ಚೊ ಸಹಕಾರ್ ಆಶೆತಾಂ. ಸಮುದಾಯಾಚೊ ದೀಸ್, ನತಾಲಾಂ ಫೆಸ್ತಾಚಿಂ ಆಚರಣ್, ಸಂಭ್ರಮಿಕ್ ಮಿಸಾಚಿಂ ಬಲಿದಾನ್, ಫೆನಿಫೆಟ್ ಹಿಂ ಸರ್ವ್ ಕಾರ್ಯಕ್ರಮಾಂ ವ್ಹಡಾ ಭಕ್ತಿಪಣಾನ್ ಸಂಭ್ರಮುನ್ ಫೆಸ್ತಾಚೊ ಸಂತೊಸ್ ವಾಂಟುನ್ ಘೆಂವ್ಕ್ ದೆವಾನ್ ಆಮ್ಕಾಂ ಫಾವೊ ಕೆಲ್ಲ್ಯಾಕ್ ಅರ್ಗಾಂ ದಿತಾಂ ಆನಿ ಬಾಳೊಕ್ ಜೆಜುಚಿಂ ಆಶೀರ್ವಾದಾಂ ತುಮ್ಚೆರ್ ಮಾಗ್ತಾಂ. ಹ್ಯಾ ಜನೆರ್ ಮಹಿನ್ಯಾಂತ್ ಜಾಂವ್ಕ್ ಆಸ್ಚ್ಯಾ ಕುಟ್ಮಾ ಹಫ್ಲಾಚಿಂ ಕಾರ್ಯಕ್ರಮ್, ಫಿರ್ಗಜ್ ಫೆಸ್ತಾ ಸಂಬಂಧಿಂ ಆಸಾ ಕರ್ಮ್ ಎವ್ಕರಿಸ್ತಿಕ್ ಪುರ್ಶಾಂವ್, ಭೆಸ್ತ್, ತಶೆಂಚ್ ಫೆಸ್ತಾಚ್ಯಾ ಮಿಸಾಚ್ಯಾ ಬಲಿದಾನಾಂತ್ ವ್ಹಡ್ ಸಂಖ್ಯಾನ್ ಆಮಿ ಭಾಗ್ ಘೆವ್ನ್ ಆಮ್ಚ್ಯಾ ಫಿರ್ಗಜ್ ಪಾತ್ಸೊನ್ ಸಾಂ ವಿಶೆಂತ್ ಫೆರೆರಾಕ್ ಮೀಸ್ ದಿವ್ಚ್ಯಾಂ ಆನಿ ಆಶೀರ್ವಾದಾಂ ಜೊಡ್ನ್ ಘೆವ್ಚ್ಯಾಂ.

ತುಮ್ಕಾಂ ಸರ್ವಾಂಕ್ ಪರತ್ ಸಂತೊಸ್ಕರಿತ್ ನವೆಂ ವರಸ್ ಮಾಗ್ತಾಂ. **Happy New Year!**

- ಮಾ| ಬಾಪ್| ಜೀವ್ಸ್ ಡಿ'ಸೋಜ, ವಿಗಾರ್

### ವಾಡ್ಪಾವಾರ್ ಲಿತುರ್ಜಿ : ಜನೆರ್-ಫೆಬ್ರೆರ್ 2018

06/01/2018	ಸನ್ವಾರ್	ಸಾಂ ಅನ್ನಾ
07/01/2018	ಆಯ್ತಾರ್	ಬಾಳೊಕ್ ಮರಿ
13/01/2018	ಸನ್ವಾರ್	ಫೆರೆರ್
14/01/2018	ಆಯ್ತಾರ್	ಭಾ.ಖುರ್ನಾ ವಾಡೊ
20/01/2018	ಸನ್ವಾರ್	ಲೂಡ್ಸ್
21/01/2018	ಆಯ್ತಾರ್	ಪವಿತ್ರ್ ಆತ್ಮೊ
27/01/2018	ಸನ್ವಾರ್	ಭೆಸ್ತ್
28/01/2018	ಆಯ್ತಾರ್	ಫಿರ್ಗಜ್ ಫೆಸ್ತ್
03/02/2018	ಸನ್ವಾರ್	ಭಾ.ಕುಟಮ್ ವಾಡ್ಯಾ ಫೆಸ್ತ್
04/02/2018	ಆಯ್ತಾರ್	ಕರ್ಥೊಲಿಕ್ ಸಭಾ
10/02/2018	ಸನ್ವಾರ್	ಭಾ.ರೊಜಾರ್
11/02/2018	ಆಯ್ತಾರ್	ಸಾಂ ಜುಜೆ
17/02/2018	ಸನ್ವಾರ್	ಜೆ.ಪವಿತ್ರ್ ಕಾಳಿಜ್
18/02/2018	ಆಯ್ತಾರ್	ಎಸ್.ವಿ.ಪಿ.
24/02/2018	ಸನ್ವಾರ್	ಮರಿಯೆಚಿ ಲೀಜನ್
25/02/2018	ಆಯ್ತಾರ್	ಸ್ತ್ರೀ ಸಂಘಟಣ್



# ಸಾಂ. ವಿಶೆಂತ್ ಫೆರೆರ್ ಫಿರ್ಗಜ್

ವಾಲೆನ್ಸಿಯಾ, ಮಂಗ್ಳೂರ್ - 575002

PH. : 0824-2436913

valenciachurch@gmail.com / churchvalencia@gmail.com

Website : www.valenciachurch.org

## ಮನವಿ

ಮೋಗಾಚ್ಯಾ ಫಿರ್ಗಜ್‌ಗಾರಾಂನೊ,

“ಸಾಂಗಾತಾ ಯೆಂವ್ಚ್ಯಾಂತ್ ಜಾತಾ ಸುರ್ವಾತ್, ಸಾಂಗಾತಾ ರಾವೊನ್ ಎಕಾಮೆಕಾಲಾಗಿಂ ಉಲೊವ್ನ್ ಜಾತಾ ಪ್ರಗತಿ, ಹಾತಾಕ್ ಹಾತ್ ದೀವ್ನ್ ವಾವುರ್ತಲ್ಯಾಂಕ್ ಲಾಭ್ತಾ ಯಶಸ್ವಿ”.

ಹ್ಯಾ ಧ್ಯೇಯಾಬಾಲ್ ಫಿರ್ಗಜ್ ಕುಟ್ಮಾಚೊ ಎಕ್ವಟ್ ವಾಡೊಂವ್ಚ್ಯಾ ಖಾತಿರ್, ಫಿರ್ಗಜೆಂತ್ಲಿಂ ಘಡಿತಾಂ ಸರ್ವಾಂಕ್ ಕಳೊಂವ್ಚ್ಯಾ ಇರಾದ್ಯಾನ್ 1993 ಮಾರ್ಚ್ ಮಹಿನ್ಯಾಂತ್ ದೆ. ಮೊನ್ಸಿಂಜ್ಜೊರ್ ಅಲೆಕ್ಸಾಂಡರ್ ಡಿ'ಸೋಜಾನ್ ಆಮ್ಚ್ಯಾ ಫಿರ್ಗಜೆಚೆ ವಿಗಾರ್ ಜಾವ್ನ್ ಆಸ್ತಾನಾ ಸುರ್ವಾತ್ ಕೆಲ್ಲೆಂ ಫಿರ್ಗಜ್ ಪತ್ರ್ “ಎಕ್ವಟ್” ಆಪ್ಲಿಂ 25 ವರ್ಸಾಂ 2018 ಫೆಬ್ರೆರ್ ಮಹಿನ್ಯಾಂತ್ ಸಂಪಯ್ತಾ. ಹೆಂ ಭಾಗ್ ಆಮ್ಕಾಂ ಫಾವೊ ಕೆಲ್ಲೆ ಖಾತಿರ್ ದೆವಾಕ್ ಅರ್ಗಾಂ ಭೆಟೊವ್ನ್, ರುಮ್ಜೊತ್ಪವಾಚೆಂ ಸಂಭ್ರಮಿಕ್ ಕಾರ್ಯೆಂ ಚಲವ್ನ್ ವರುಂಕ್ ಆನಿ ಹೆಂ ಘಡಿತ ಜೀವಾಳ್ ದವರ್ಲೆ ಖಾತಿರ್ “ರುಮ್ಜೊತ್ಪವ್ ಸ್ಮಾರಕ್ ಅಂಕೊ” ಫಾಯ್ಸ್ ಕರುಂಕ್ ಯೆವ್ಜಿಲಾಂ. ಹ್ಯಾ “ಎಕ್ವಟ್” ರುಮ್ಜೊತ್ಪವ್ ಸ್ಮಾರಕ್ ಅಂಕ್ಯಾಕ್ ತುಮಿ ಉದಾರ್ ಮನಾನ್ ಜಾಹಿರಾತಾಂ ದೀವ್ನ್ ತುಮ್ಚೊ ಭರ್ಪೂರ್ ಸಹಕಾರ್ ದೀಜಾಯ್ ಮ್ಹಣ್ ಖಾಲ್ತಿ ವಿನಂತಿ ಕರ್ತಾವ್.

## AN APPEAL

Dear Parishioners/ Friends,

**“Coming together is the beginning. Being together assures progress, working together brings success”.**

With this objective of promoting unity and so as to reach out to the Parishioners with the Church news and activities 'Ekvot' Church Bulletin was initiated under the leadership and tenure of Late Rev. Msgr Alexander D'Souza as the Parish Priest in March 1993. “Ekvot” bulletin is completing 25 years of its publication in February 2018. To thank God for this bountiful 25 years of its being and to mark this year in commemoration, it has been decided to bring out a special “Silver Jubilee Edition of “Ekvot” Bulletin on this occasion.

As this is an outstanding event in the history of our Parish. We would like to appeal to your support in the publication of this “Silver Jubilee Special Edition”.

### Advertisement Tariff

### ಜಾಹಿರಾತಾಂಚಿ ದರ್

ಭಾಯ್ಲೊ ಫೊರ್ Back Cover Multi Colour	ರುಪ್ಯೆ. 50,000/-
ಭಿತರ್ಲೊ ಫೊರ್ Inner Cover Multi Colour	ರುಪ್ಯೆ. 25,000/-
ಸಗ್ಳೆಂ ಪಾನ್ Multi Colour	ರುಪ್ಯೆ. 10,000/-
ಅರ್ಧೆಂ ಪಾನ್ Multi Colour	ರುಪ್ಯೆ. 5,000/-
ಸಗ್ಳೆಂ ಪಾನ್ (Black / White)	ರುಪ್ಯೆ. 5000/-
ಅರ್ಧೆಂ ಪಾನ್ (Black / White)	ರುಪ್ಯೆ. 3,000/-
ಕಾಲ್ತೆಂ ಪಾನ್ (Black / White)	ರುಪ್ಯೆ. 1,500/-



ಮಾ| ಬಾ| ಜೇಮ್ಸ್ ಡಿ'ಸೋಜ  
ಫಿರ್ಗಜ್ ವಿಗಾರ್

ಶ್ರೀ ಡೊಲ್ಫಿ ಸಲ್ವಾನ್ಡಾ  
ಸಂಪಾದಕ್



(ವಾಲೆನ್ಸಿಯಾ ಫಿರ್ಗಜ್ ಪತ್)

ಜನವರಿ 2018

ಸಂಪಾದಕೀಯ ಮಂಡಳಿ

ವಿಗಾರ್: ಮಾ ಬಾ ಜೀಮ್ಸ್ ಡಿ'ಸೋಜ  
9449664005

ಸಹಾಯಕ ವಿಗಾರ್:  
ಮಾ ಬಾ ನವೀನ್ ಪಿಂಟೊ  
9480764041

ಸಂಪಾದಕ: ಶ್ರೀ ಡೊಲ್ಫ ಸಲ್ವಾಡಾ  
98452 57348

ಸಂಚಾಲಕ: ಅನಿಲ್ ಲೋಬೊ  
98452 78901

ಸಂಪಾದಕೀಯ ಮಂಡಳಿ ಸಾಂದೆ

ಶ್ರೀಮತಿ ಅಸಂಪ್ರಾ ಲಿರಿಫು ಪಿಂಟೊ  
ಶ್ರೀ ಅರುಣ್ ರಾಜ್ ರೋಡ್ರಿಗಸ್  
ಶ್ರೀ ಲೆಸ್ಲಿ ಡಿ'ಸೋಜ  
ಶ್ರೀ ಲುವಿ ಪಿಂಟೊ  
ಶ್ರೀ ವಿನಯ್ ಲೋಬೊ  
ಶ್ರೀ ಫೆಲಿಕ್ಸ್ ತೊರಾಸ್  
ಶ್ರೀ ಮರ್ವಿನ್ ಡಿಸೋಜಾ  
ಶ್ರೀಮತಿ ರೋಜ್‌ವೀರಾ ರೋಡ್ರಿಗಸ್  
ಡಾ| ಜೆಸಿಂತಾ ಡಿಸೋಜಾ

ವಿಳಾಸ:

'ಎಕ್ಲೆಟ್' ಇಗರ್ಡೆ ದಪ್ಪರ್,  
ವಾಲೆನ್ಸಿಯಾ ಫಿರ್ಗಜ್,  
ಮಂಗ್ಯೂರ್ - 2.

☎ : 0824 - 2436913

E-mail:

valenciachurch@gmail.com,  
churchvalencia@gmail.com

Website: www.valenciachurch.org

ಫಿರ್ಗಜೆಂತ್ ದೇವಸ್ತುತಿಚಿ ಮಾಂಡಾವಳ್

ಹಫ್ತಾಚ್ಯಾ ದಿಸಾಂನಿ : ಸಕಾಳಿಂಚೆಂ ಮೀಸ್ 6.30 ವೊರಾರ್  
ಸಾಂಜೆಚೆಂ ಮೀಸ್ 5.00 ವೊರಾರ್  
ಸನ್ವಾರಾ ಸಾಂಜೆರ್ : 5.00 ವೊರಾರ್ (ಆಯ್ತಾರಾಚಿ ಲಿತುರ್ಜಿ)  
ಆಯ್ತಾರಾ : ಪಯ್ಲೆಂ ಮೀಸ್ : ಸಕಾಳಿಂ 6.30 ವೊರಾರ್  
ದುಸ್ರೆಂ ಮೀಸ್ : 8.00 ವೊರಾರ್ (ಭುರ್ಗ್ಯಾಂಕ್)  
ತಿಸ್ರೆಂ ಮೀಸ್ : 10.00 ವೊರಾರ್ (ಇಂಗ್ಲಿಷ್)  
ಚವ್ಥೆಂ ಮೀಸ್ : ಸಾಂಜೆರ್ 4.00 ವೊರಾರ್  
ಸಾಕ್ರಾಮೆಂತಾಚಿಂ ಆರಾಧನ್ : ಹರೈಕಾ ಸುಕ್ರಾರಾ ಸಾಂಜೆಚ್ಯಾ ಮಿಸಾ ಉಪ್ರಾಂತ್  
ಸಾಕ್ರಾಮೆಂತಾಚಿಂ ಆರಾಧನ್ ಆನಿ ಪಿಡೆಸ್ತಾಂ ಪಾಸತ್ ಮಾಗ್ಣೆಂ (ಕನ್ನಡ):  
ಮಹಿನ್ಯಾಚ್ಯಾ ದುಸ್ರ್ಯಾ ಆಯ್ತಾರಾ ಸಾಂಜೆರ್ 5.00 ಥಾವ್ನ್ 8.00 ವೊರಾಂ ಪರ್ಯಾಂತ್  
ಕಾರಿಜ್ಯಾತಿಕ್ ಮಾಗ್ಣೆಂ : ಹರೈಕಾ ಮಂಗ್ಯಾರಾ ಸಾಂಜೆಚ್ಯಾ ಮಿಸಾ ಉಪ್ರಾಂತ್  
ಭುರ್ಗ್ಯಾಂಕ್ ಕ್ರಿಸ್ತಿ ತಿಕ್ಷಣ್ : ಆಯ್ತಾರಾ ಸಕಾಳಿಂ 8.00 ವೊರಾಂಚ್ಯಾ ಮಿಸಾ ಉಪ್ರಾಂತ್  
(ಮಹಿನ್ಯಾಚೊ ಪಯ್ಲೊ ಆಯ್ತಾರ್ ಸೊಡ್ನ್)  
ನಿತ್ಯಾಧಾರ್ ಮಾಯೆಚಿಂ ನೊವೆನ್ : ಸನ್ವಾರಾ ಸಾಂಜೆರ್ 4.45 ವೊರಾರ್  
ಸಾಂ. ವಿಶೆಂತ್ ಫೆರೆರ್ ನೊವೆನ್ : ಬುದ್ವಾರಾ ಸಾಂಜೆಚ್ಯಾ ಮಿಸಾ ಉಪ್ರಾಂತ್

ವಿವಿಧ್ ಸಂಘಟನಾಚ್ಯೊ ಜಮಾತ್ಯೊ

- 1. ಸಾಂ ವಿಶೆಂತ್ ಪಾವ್ಲಾಚಿ ಸಭಾ : ಹರೈಕಾ ಆಯ್ತಾರಾ ಸಕಾಳಿಂ 9.00 ವೊರಾರ್
- 2. ಮರಿಯಚಿಂ ಲೀಜನ್ : ಹರೈಕಾ ಬುದ್ವಾರಾ 4.00 ವೊರಾರ್
- 3. ಸೆಕುಲಾರ್ ಫ್ರಾನ್ಸಿಸ್ಕನ್ ಓಡ್ಡ್ : ಮಹಿನ್ಯಾಚ್ಯಾ ತಿಸ್ರ್ಯಾ ಸೊಮಾರಾ ಸಾಂಜೆರ್ 4.00 ವೊರಾರ್
- 4. ಕ್ರಿಸ್ತಾಂವ್ ಜೆಕ್ಯೆ ಸಮುದಾಯ್ (ಸಿ.ಎಲ್.ಸಿ) : ಹರೈಕಾ ಆಯ್ತಾರಾ ಸಕಾಳಿಂ 7.30 ವೊರಾರ್
- 5. ಗಾಯನ್ ಮಂಡಳಿ ಕೊಂಕ್ಣಿ : ಸುಕ್ರಾರಾ ಸಾಂಜೆರ್ 6.00 ವೊರಾರ್
- 6. ಗಾಯನ್ ಮಂಡಳಿ ಇಂಗ್ಲಿಷ್ : ಹರೈಕಾ ಆಯ್ತಾರಾ 9.15 ವೊರಾರ್
- 7. ಗಾಯನ್ ಮಂಡಳಿ ಭುರ್ಗ್ಯಾಂಚಿ : ಸನ್ವಾರಾ ಸಾಂಜೆರ್ 3.30 ವೊರಾರ್
- 8. ಕಥೊಲಿಕ್ ಸಭಾ : ಮಹಿನ್ಯಾಚ್ಯಾ ತಿಸ್ರ್ಯಾ ಸೊಮಾರಾ ಸಾಂಜೆರ್ 6.00 ವೊರಾರ್
- 9. ಆಲ್ತಾರ್ ಭುರ್ಗ್ಯಾಂಚಿ ಸೊಡಾಲಿಟಿ : ಸನ್ವಾರಾ ಸಾಂಜೆರ್ 4.00 ವೊರಾರ್
- 10. ಮರಿಯಾಳ್ ಸೊಡಾಲಿಟಿ : ಆಯ್ತಾರಾ ಸಕಾಳಿಂ 9.45 ವೊರಾರ್
- 11. ಸ್ತ್ರೀ ಸಂಘಟನ್ (ಸಹೆಲಿ) : ದೋನ್ ಮಹಿನ್ಯಾಂಕ್ ಏಕ್ ಪಾವ್ಲಿಂ ದುಸ್ರ್ಯಾ ಸನ್ವಾರಾ ಸಾಂಜೆರ್ 4.30 ವೊರಾರ್
- 12. ಐ.ಸಿ.ವೈ.ಎಮ್ : ಮಹಿನ್ಯಾಚ್ಯಾ ದುಸ್ರ್ಯಾ ಆಯ್ತಾರಾ 9.00 ವೊರಾರ್
- 13. ವೈ.ಸಿ.ಎಸ್. : ಮಹಿನ್ಯಾಚ್ಯಾ ಪಯ್ಲೊ ಆನಿ ತಿಸ್ರ್ಯಾ ಆಯ್ತಾರಾ, ಸಕಾಳಿಂ 9.00 ವೊರಾರ್

Any day any time any occasion  
**NIKHIL DIGITAL STUDIO & VIDEO**  
MANGLORE  
www.nikhilstudio.com  
cal:9845203348,9902210743

ಸಾಧೊ ಅಂಕೊ	
Tariffs Ordinary Issue	
Monthly Issue Sponsor	- 8000.00
Full Page (Black/White)	- 1500.00
Half Page (Black/White)	- 800.00
Quarter Page (Black/White)	- 500.00

ವಿಶೇಷ್ ಅಂಕೊ	
Special Issue Multi Colour Tariffs	
Back Cover (Multi Colour)	- 5000.00
Inner Cover (Multi Colour)	- 4000.00
Full Page (Multi Colour)	- 3000.00
Full Page (Black/White)	- 1500.00
Half page (Black/White)	- 800.00
Quarter Page (Black/White)	- 500.00



ಸಂಪಾದಕೀಯ:

ಪರ್ಮೆಂ ಸೊಡ್ಯಾಂ, ನವೆಂ ಧರ್ಯಾಂ

ಜೂನಾಚೊ ಪಯ್ಲೆ ದೀಸ್ ಆಯ್ಲೊ ಮ್ಹಣ್ತಾನಾ ವಿದ್ಯಾರ್ಥಿ ಸಂತೊಸಾನ್ ಭರ್ತಾತ್, ನವ್ಯಾ ಹುರುಪಾನ್ ನವೆಂ ಬೂಕ್ ಹಾತಿಂ ಧರ್ತಾತ್, ಆದ್ಲೆಂ ವಿಸೊನ್ ನವೆಂ ನಿಚಿವ್ ಕರ್ತಾತ್. ಕಿತ್ಯಾಕ್ ತ್ಯಾ ದೀಸ್ ನವೆಂ ಶೈಕ್ಷಣಿಕ್ ವರಸ್ ಆರಂಭ್ ಜಾತಾ

ಎಪ್ರಿಲಾಚಿ ಪಯ್ಲಿ ತಾರಿಕ್ ವ್ಯಾಪಾರಿಸ್ತಾಂಕ್ ನವೆಂ ವರಸ್ ಪ್ರಾರಂಭ್ ಜಾಂವ್ಚೊ ದೀಸ್. ತಾಂಕಾಂ ನವೆಂ ಆರ್ಟಿಕ್ ಆಯಾವ್ಯಯಾಚೆಂ ಲೇಕ್‌ಪಾಕ್ ಕರುಂಕ್ ಪ್ರೇರಣ್ ಮೆಳ್ತಾ.

ಕಥೊಲಿಕ್ ಕ್ರಿಸ್ತಾಂವ್ ಭಾವಾಡ್ಯಾಂಕ್ ಕ್ರೀಸ್ತ್ ಯೆಣ್ಯಾಚೊ ಪಯ್ಲೊ ಆಯ್ಕಾರ್ ನವ್ಯಾ ವರಾಚೊ ಪಯ್ಲೊ ದೀಸ್. ಕಿತ್ಯಾಕ್ ಥಂಯ್ಸರ್ ಲಿತುರ್ವಿಕ್ ವರಸ್ ಆರಂಭ್ ಜಾತಾ.

ಹಿಂದ್ವಾಂಕ್ ಯುಗಾದಿ ಪರಬೊ ದೀಸ್ ನವ್ಯಾ ವರಾಚೊ ಪಯ್ಲೊ ದೀಸ್. ಕಿತ್ಯಾಕ್ ತ್ಯಾ ದೀಸ್ ಥಾವ್ನ್ ತಾಂಚೆಂ ನವೆಂ ಜಿವಿತ್ ಆರಂಭ್ ಜಾತಾ.

ಅಖ್ಯಾ ಮನ್ಶಾಕುಳಾಕ್ ಜನರಾಚಿ ಪಯ್ಲಿ ತಾರಿಕ್ ನವ್ಯಾ ವರಾಚೊ ಪಯ್ಲೊ ದೀಸ್. ಕಿತ್ಯಾಕ್ ತ್ಯಾ ದೀಸ್ ನವೆಂ ವರಸ್ ಪ್ರಾರಂಭ್ ಜಾತಾ. ನವೆಂ ವರಸ್ ಹಾಂತುನ್, ನವೆಂ ವರಸ್ ತಾಂತುನ್ ಆನಿ ನವೆಂ ವರಸ್ ಹರೈಕಾ ಸಂಗಿಂತ್.

ರಾಷ್ಟ್ರಾಕ್ ನವೊ ಫುಡಾರಿ ಚುನಾಯಿತ್ ಜಾಲ್ಲ್ಯಾ ವೆಳಾರ್, ರಾಷ್ಟ್ರಾಚ್ಯಾ ಆಡಳಿಂತ್ ನವೆಸಾಂವ್, ಸಂಸ್ಕಾರ್ ನವೊ ಮುಕೆಲಿ ವಿಂಚುನ್ ಆಯ್ಕಾರ್, ಸಂಸ್ಕಾರ್ ಮುಕೆಲ್ಪಣಾ ಥಂಯ್ ನವೆಸಾಂವ್, ಪಂಗಡ್ ನವೊ ಮುಕೆಲಿ ನಮಿಯರ್ಲಾರ್ ಪಂಗಡ್ ದಿಂವ್ಚೊ ಮಾರ್ಗದರ್ಶನಾ ಥಂಯ್ ನವೆಸಾಂವ್, ಖಿಂಚ್ಯಾಯೀ ಶೊಪಾಕ್, ಹೊಟೆಲಾಕ್ ಧನಿ ಬದ್ಲಾತ್ ತರ್ ನವೆಸಾಂವ್ ಅಶೆಂ ಹರೈಕಾ ಸಂದರ್ಶಾರ್ ನವೆಸಾಂವ್ ಝಳ್ತಾ, ಮನಿಸ್ ತೆಂ ವಳ್ತಾ ಆನಿ ಮಾಂದ್ತಾ.

ಟೆನಿಸನ್ ಮ್ಹಳ್ಳೊ ಇಂಗ್ಲೆಜ್ ಕವಿ ನವ್ಯಾ ವರಾಕ್ ನವಿಂ ಚಿಂತ್ನಾಂ ದಿತಾ. "ಪರ್ಮೆಂ ಜಾಲಾಂ ತೆಂ ಕುಶಿನ್ ದವರ್. ನವೆಂ ಉದೆವ್ನ್ ಆಯ್ಲಾಂ ತೆಂ ಬಗ್ಗೆಕ್ ವ್ಹರ್."

ಪ್ರಖ್ಯಾತ್ ಖೆಳ್ಗಾಡಿ, ಪ್ರತಿಭಾನ್ವಿತ ನಟ್, ಶ್ರೇಷ್ಟ ವಾವ್ರಾಡಿ, ತೆ ಪೂರಾ ಜಲ್ಮಾಥಾವ್ನ್ ತಶೆಂ ಆಸ್ಲೆ ನ್ಹಯ್. ತಾಂಚ್ಯಾ ಯಶಸ್ವೆಚೊ ಘುಟ್-ತಾಂಣಿ ಸಂಪ್ಲೆಂ ಸೊಡ್ಲೆಂ ಆನಿ ಉದೆಲ್ಲೆಂ ಧರ್ಲೆಂ!

ಜಾಲ್ಲೆಂಚ್ ಚಿಂತುನ್, ಮತಿಂತ್ ವರವ್ನ್, ಹೆರಾಂಲಾಗಿಂ ಝುರವ್ನ್, ನಾರ್ಲೊನ್ ಆನಿ ಖರೊನ್ ಜಿಯೆಲ್ಯಾರ್ ಜಿವಿತ್ ವ್ಯರ್ತ್ ಜಾಂವ್ಚ್ಯಾಂತ್ ಕಸಲೊಚ್ಚೆ ದುಬಾವ್ ನಾ!

ಕಸಲಿಯೀ ತಿ ಸಂಗತ್ ಜಾಂವ್ಪಿ, ಸಂಪೊವ್ನ್ ಗೆಲ್ಲಿ ಪರ್ತುನ್ ಜಿವಾಳ್ ಕರುಂಕ್ ವಾ ತಿ ಸಾರ್ಕೆಂ ಕರುಂಕ್ ಕೊಣೆಂ ಕಿಲ್ಲೆಂ ಧಯ್ತ್ ದಿಲ್ಯಾರಿಯೀ ಸಾಧ್ಯೆಚ್ ನಾ!

ಬಾಹ್ಯ ಪಿಡೆಕ್ ದಾಕ್ಟರ್ ವಕತ್ ದಿತಾ. ಪುಣ್ ಆಮ್ಚ್ಯಾ ಮತಿಂತ್ ಸಂಪ್ಲೆಂ ವಾವವ್ನ್ ಬಸ್ಲಾರ್ ದಾಕ್ಟರಾನ್ ಕಿಲ್ಲೆಂ ವಕತ್ ದಿಲ್ಯಾರಿಯೀ ತೆಂ ಲಾಗಾನಾ!

ಆಮ್ಚೆಂ ಸಂಪ್ಲೆಂ ಆಮಿ ವಿಸ್ರಾಲ್ಯಾರ್ ಪಾವಾನಾ. ಹೆರಾಂಚೆಂ ಸಂಪ್ಲೆಂ, ಆಮ್ಚ್ಯಾ ಉಡಾಸಾಂತ್ ಆಸ್ಲೆಂ ತಾಂಚೆಲಾಗಿಂ ಪರ್ತುನ್ ವಿಚಾರುನ್ ತಾಂಚ್ಯಾ ಮತಿಚೆಂ ಸಮಾಧಾನ್ ಪಾಡ್ ಕರುಂಕ್ ಕೆದಿಂಚ್ ವಚೊಂಕ್ ನ್ಹಜೊ. ತೆಂ ಮಾತ್ ನ್ಹಯ್ ಎಕಾದಾವೆಳಾ ಆಮ್ಚೆಲಾಗಿಂ ತಾಣಿಂಚ್ ಜಾವ್ನ್ ಸಾಂಗೊನ್ ರಡ್ತಾನಾ ಆಮಿ ತಾಂಕಾಂ ಭುಜವ್ನ್ ತಾಂಣಿ ತೆಂ ವಿಸ್ರೊಂಚಿಪರಿಂ ಕೆಲ್ಯಾರ್ ಆಮ್ಕಾಂ ದೆವಾಚೆಂ

ಬೆಸಾಂವ್ ಖಂಡಿತ್ ಲಾಭ್ಲೆಂ.

ಪರ್ಮೆಂ ವರಸ್ ಆರಂಭ್ ಕರ್ತಾನಾ ಆಮ್ಚಿಂ ಸಪ್ತಾಂ ಸಬಾರ್ ಆಸ್ಲಿಂ, ಕಾಮಾಂ ಜಾಯ್ತಿಂ ಬಾಕಿ ಪಡ್ಲಿಂ. ಆನಿ ಆತಾಂ ಚಿಂತಿನಾತ್‌ಲ್ಲೆಪರಿಂ ವರ್ನ್ ಸಂಪ್ಲೆಂ. ಥೊಡ್ಯಾಂಚಿಂ ಸಪ್ತಾಂ ಜ್ಯಾರಿ ಜಾಲ್ಯಾಂತ್, ಕಾಮಾ ಪೊಂತಾಕ್ ಪಾವ್ಲ್ಯಾಂತ್ ಆನಿ ತಿಂ ನವ್ಯಾ ಹುರುಪಾನ್ ಭರೊನ್ ನವ್ಯಾ ವರಾಕ್ ಸ್ವಾಗತ್ ಕರುಂಕ್ ಆಯ್ತಿಂ ಜಾಲ್ಯಾಂತ್.

ಪುಣ್ ಥೊಡ್ಯಾಂಚಿಂ ಸಪ್ತಾಂ ಅರ್ಧಾರ್ ಉರ್ಡ್ಯಾಂತ್, ಕಾಮಾಂ ಸಂಪೊಂಕ್ ನಾಂತ್. ತಸಲ್ಯಾಂನಿ ನಿರಾಸ್ ಜಾಯ್ತಾನಾ ದೆವಾನ್ ನವೆಂ ವರಸ್ ದೆಕೊಂಕ್ ಫಾವೊ ಕೆಲ್ಲ್ಯಾ ಖಾತಿರ್ ದೆವಾಕ್ ಅರ್ಗಾಂ ಪಾಟವ್ನ್ ಪರ್ಮೆಂ ವಿಸೊನ್ ನವ್ಯಾ ವರಾಕ್ ಉಮೆದಿನ್ ಘುಡ್ ಕರುಂಕ್ ಧೈರ್ ಘೆಂವ್ಚೆಂ.

12 ಮಹಿನೆ, 52 ಹಫೆ, 365 ದೀಸ್, 8760 ಘಂಟೆ, 525600 ಮಿನುಟಾಂ, 3,1536000 ಸೆಕುಂಡಾಂ ದೆವಾನ್ ಆಮ್ಕಾಂ ಪರತ್ ದಿಲ್ಯಾಂತ್. ವರಾಕ್ ಕಾಕುಳ್ನ್ ತಾಚೊ ದಿಸಾಂದೀಸ್, ಘಡ್ಡೆನ್ ಘಡಿ ಉಪ್ಕಾರ್ ಬಾವ್ಪುನ್ ತಾಚಿಂ ನಿಯಮಾಂ ಪಾಳ್ನ್ ಸತಾನಿಶಿನ್ ಜಿಯೆಲ್ಯಾರ್ ಆಮ್ಚಿಂ ಕಸಲಿಯೀ ಸಪ್ತಾಂ ಜ್ಯಾರಿ ಜಾಂವ್ಚ್ಯಾಂತ್ ಆನಿ ಕಾಮಾಂ ಪೊಂತಾಕ್ ಪಾಂವ್ಚ್ಯಾಂತ್ ಕಸಲಿಯೀ ಆಡ್ಡಳ್ ಯೆಂವ್ಚಿನಾ.

ಭಾಗಿ ಆನಿ ಸಂತೊಸ್ಪರಿತ್ ನವೆಂ ವರಸ್ ತುಮ್ಕಾಂ ಸರ್ವಾಂಕ್. - ಡೊಲ್ಫಿ ಸಲ್ಡಾಜ್



**C.P TRAVELS**  
 Ourania Building (Opp Jimmy's Super Market)  
 Kadri, Mangalore - 575002  
 E-mail: cptravelsmangalore@gmail.com  
 Phone: 824-2212322 / 2216322  
 Mob: 9449991062 (WhatsApp No) / 7259751062 / 9632938080 / 9591608557

**Certificate Attestation**  
 Degree/Diploma/I.T./I Nursing/Medical / & Professionals  
 Birth /Marriage /PCC / Affidavit /Power of Attorney  
 HRD Attestations  
 Delhi Embassy & MEA (Ministry of External Affairs)

**Visas**  
 → Visit Visas / Short term & Long term – U.A.E, Gulf & other countries  
 → Visa Stamping / Emigration Clearance  
 → Air ticket (Domestic & International), Bus & train tickets  
 → Passports (new and renewal)

**Other Services**  
 → Tour Packages / Hotel bookings / car rentals

**COURIER & CARGO**  
**BLUE DART** **RHL** **FedEx**

**EVENT ARRANGERS & DECORATORS**  
 Decorations for wedding and all other functions



# ಸೊಡ್‌ದೊಡ್ ಆನಿ ಭೊಗ್ಗಾಣ್ಯಾದ್ಲಾರಿಂ ಏಕ್ವಟಿತ್ ಫಿರ್ಗಜ್ ಕುಟಮ್

ಕುಟಮ್ ದೆವಾಚೆಂ ಯೋಜನ್. ಹರೇಕ್ ಮನ್ಶಾನ್ ಕುಟ್ಮಾಂತ್ ಜಲ್ಮಾಚೆ ಮ್ಹಣ್ ದೇವ್ ಆಶೆತಾ. ದೆವಾನ್ ತಾಚ್ಯಾ ಎಕ್ವಾಚ್ ಪುತಾಕ್ ಸಯ್ ಹ್ಯಾ ಸಂಸಾರಿಂ ಆಮ್ಚಿ ಸೊಡ್ಲಣ್ ಕರುಂಕ್ ಧಾಡ್ತಾನಾ, ಏಕಾ ಕುಟ್ಮಾಂತ್ ಜಲ್ಮ್ ದಿಲೊ. ಕುಟ್ಮಾಂತ್ ಲ್ಹಾನ್ ವ್ಹಡ್ ಜಾಲೊ. ತಾಚಿ ಆವಯ್ ಮರಿ ಏಕ್ ಭಕ್ತಿನ, ದೇವ್ ಬಿರಾಂತಿನ್, ದೆವಾಚ್ಯೆ ಖುಶೆಕ್ ಖಾಲ್ತೆಮಾನ್ ಫಾಲ್ಲ್ಯಾ, ತಿಚೆ ಕುಟಮ್ ಶಾಂತಿಚೆಂ ಬಿಡಾರ್ ಜಾವ್ನ್ ರೂಪಿತ್ ಕರುಂಕ್ ಪೆಚಾಡ್ಲಿ. ಮರಿಯೆಚೆಂ ಕುಟಮ್ ಶಾಂತಿಸಮಾಧಾನಾಚೆಂ ಬಿಡಾರ್ ಮ್ಹಳ್ಯಾರ್ ಅರ್ಥ್ ಕಿತೆಂ? ತಿಚ್ಯಾ ಕುಟ್ಮಾಂತ್ ಕಷ್ಟ್-ನಷ್ಟ್, ಸಮಸ್ಯೆ ನಾಸ್ಲೆ ಮ್ಹಣ್ ಅರ್ಥ್ ನ್ಹಯ್. ಮರಿಯೆಚೆಂ ಕುಟಮ್ ಶಾಂತಿಚೆ ಬಿಡಾರ್ ಮ್ಹಳ್ಯಾರ್ ತ್ಯಾ ಕುಟ್ಮಾಂತ್ ಸಾಂಗಾತ್ಲಣ್, ಇಷ್ಟಾಗತ್, ಎಕ್ವಟ್, ಮಾಯಾಮೋಗ್, ಭೊಗ್ಗಾಣೆಂ, ಸೊಡ್‌ದೊಡ್ ಆನಿ ದೆವಾಚೆ ಖುಶೆಕ್ ಪಯ್ಲೊ ಜಾಗೊ ಆಸ್‌ಲ್ಲೊ. **“ಭಾಗಿ ಕುಟಮ್ - ಶಾಂತಿಚೆಂ ಕುಟಮ್”**

“ನ್ಯೂ ಲೀಡರ್” ಪತ್ರಾರ್ ಎಕಾ ಕುಟ್ಮಾಚಿ ಪರಿಚಯ್ “ಭಾಗಿ ಕುಟ್ಮಾಕ್ ಲಾಗಿಲೆಂ ಕುಟಮ್” ಮ್ಹಳ್ಯಾ ನಾಂವಾಖಾಲ್ ಪರ್ಗಟ್ ಕೆಲ್ಲಿ. ಕುಟ್ಮಾಂತ್ ಬಾಪುಯ್ ಏಕ್ ಶಿಕ್ಷಕ್, ತಾಚಿ ಪತಿಣ್ ಫಾರ್ಕಾಮ್ ಕರ್ತಾ, ತಾಂಕಾ ತೆಗಾಂ ಜಣಾಂ ಭುರ್ಗಿಂ ಆಸಾತ್. ತಾಂಚೆ ಕುಟಮ್ ಮೊಗಾಚೆಂ, ಸೆವೆಚೆಂ, ಭೊಗ್ಗಾಣ್ಯಾಚೆಂ ಫರಾಣೆಂ, ಸಾಂಗಾತಾಚ್ ತ್ಯಾ ಕುಟ್ಮಾಂತ್ ಸಮಾಧಾನ್ ವ ಶಾಂತಿ ಧರ್ ಧರ್ ಮ್ಹಣ್ ದಿಸ್ತಾಲಿ. ತೆ ಕುಟಮ್ ಸಕ್ಡಾಂಕ್ ಪಸಂದೆಚೆಂ ಜಾಲ್ಲೆಂ. ನವ್ಯಾ ವಿಗಾರಾಕ್ ಹಿ ಖಬರ್ ಕಳಿತ್ ಜಾತೆಚ್, ಫರ್ ಭೆಟೆಕ್ ಗೆಲ್ಲ್ಯಾ ವೆಳಾರ್, ವಾಡ್ಯಾಚ್ಯಾ ಗುರ್ಕಾರಾನ್ ತ್ಯಾ ಕುಟ್ಮಾಚಿ ಪರಿಚಯ್ ಸಾಂಗ್ಲಿ ಆನಿ ಹ್ಯಾ ಕುಟ್ಮಾಕ್, ಲೋಕ್ “ಭಾಗಿ ಕುಟಮ್ - ಶಾಂತಿಚೆಂ ಕುಟಮ್” ಮ್ಹಣ್ ವೊಲಾಯ್ತಾತ್ ಮ್ಹಣ್ ಸಾಂಗ್ಲೆಂ. ತವಳ್ ವಿಗಾರ್ ಹಾಕಾ ಕಾರಣ್ ಕಿತೆಂ ಜಾವ್ತೆತ್ ಮ್ಹಣ್ ತ್ಯಾ ಕುಟ್ಮಾಚ್ಯಾ ವ್ಹಡಿಲಾಲಾಗಿಂ ವಿಚಾರಿಲಾಗ್ಲೊ. ತವಳ್ ಬಾಪುಯ್ ಮ್ಹಣಾಲೊ. “ಆಮಿ ಸಕ್ಡಾಂ ಸಕಾಳಿಂ ತಶೆಂ ಸಾಂಜೆರ್ ಸಾಂಗಾತಾ ಮಾಗ್ತಾಂವ್ ಆನಿ ಜೆವ್ತಾಂವ್, ಕಷ್ಟ್-ಸಂಕಷ್ಟ್, ಪಿಡಾ-ಶಿಡಾ ಯೆತಾನಾ ಆಧಾರ್ನ್ ಸುಧಾರ್ಣಿತಾಂವ್, ಉತ್ತಾಂ ತಶೆಂ ಕರ್ನ್ಯಾಂನಿ ಚಡ್-ಉಣೆಂ ಘಡ್ತಾನಾ ಆಮಿ ಎಕಾಮೆಕಾ ಸಮ್ಜತಾಂವ್, ಸೊಡ್‌ದೊಡ್ ಕರ್ತಾಂವ್, ಸೊಸ್ಲಿಕಾಯ್ ಸಾಂಬಾಳ್ತಾಂವ್, ಹೆರಾಂಕ್ ಆಧಾರ್ ದಿತಾಂವ್, ಇಗರ್ಜ್‌ಮಾತೆಚ್ಯಾ ಸಂಗಿಂನಿ ಕ್ರಿಯಾಳ್ ಪಾತ್ರ್ ಘೆತಾಂವ್, ಹರೇಕ್ ದೀಸ್ ಸಕಾಳಿಂ ತಶೆಂ ಸಾಂಜೆರ್ ಸಾಂಗಾತಾ ಬಸುನ್ ಉಲಯ್ತಾಂವ್, ಸಯ್ರ್ಯಾಂಗೆರ್ ಸಾಂಗಾತಾ ವೆತಾಂವ್, ಆಯ್‌ಲ್ಯಾ ಗೆಲ್ಲ್ಯಾಂಕ್ ಸತ್ಕಾರ್ ಸನ್ಮಾನ್ ಕರ್ತಾಂವ್. ಅಶೆಂ ಆಮಿ ಶಾಂತಿ ಸಮಾಧಾನಾನ್ ಜಿಯೆತಾಂವ್.” ಶಾಂತಿ ದೆವಾಚೆಂ ದೆಣೆಂ. ಜೆಜು ಆಮ್ಚ್ಯಾ ಜಿವಿತಾಂತ್ ಶಾಂತಿಚಿ ಝರ್. ಕ್ರಿಸ್ತಾನ್ ಆಮ್ಕಾಂ ದೆವಾಧಂಯ್ ಶಾಂತಿನ್ ಜಿಯೆಂವ್ಚೆಂ ಭಾಗ್ ಫಾವೊ ಕೆಲಾಂ. ಜೆಜುನ್ ದಿಂವ್ಚಿ ಶಾಂತಿ ತಾಚ್ಯಾಚ್ ಹಾಜಿರ್ಣಾ ವರ್ವಿಂ ಲಾಭ್ಲೆಂ ದೆಣೆಂ. ಜೆಜುನ್ ದಿಂವ್ಚಿ ಶಾಂತಿ ಸಂಪೂರ್ಣ್ ರಿತಿಚಿ ತೃಪ್ತಿ ಸಂತೊಸ್ ಆನಿ ಧಾದೊಸ್ಪಾಯ್ ದಿತಾ. ತೆ ವರ್ವಿಂ ಸರ್ವ್ ರಿತಿಚ್ಯಾ ಕಷ್ಟಾಂ-ಸಂಕಷ್ಟಾಂ ವಯ್ ಆನಿ ಖಂತ್ ಬೆಜಾರಾಯ್ ವಯ್ ಜಯ್ತ್ ವ್ಹರುಂಕ್ ಸಾಧ್ಯ್ ಜಾತಾ. ಕೆದೆಂ ವ್ಹಡ್ ಭಾಗ್ ಆಮ್ಕಾಂ ಸಮೆಸ್ತಾಂಕ್ “ಶಾಂತಿಚೆಂ ದೆಣೆಂ” ಆಪ್ಣಾಂವ್ಚೆಂ. ಹೆಂ ಶಾಂತ್ ಸಮಾಧಾನ್ ಜೆಜು ತಾಚ್ಯಾ ಬಾಳ್ವಣಾರ್ ಧಾವ್ನ್ ನಜರೆತಾಚ್ಯಾ ಕುಟ್ಮಾಂತ್ ಶಿಕ್‌ಲ್ಲೊ. ಮರಿಯೆಚೆಂ

ಕುಟಮ್ ಶಾಂತಿ ಸಮಾಧಾನಾಚೆಂ ಬಿಡಾರ್ ಜಾಂವ್ನ್ ಪಾವ್ಲೆಂ. ದೆವಾ ಆನಿ ಎಕಾಮೆಕಾ ಧಂಯ್ ವಿಶ್ವಾಸ್ ತಶೆಂಚ್ ಮೊಗಾಚೆಂ ಜೀವನ್ ಸಮಾಧಾನಾಚೆಂ ಕುಟ್ಮಾಂ ರೂಪಿತ್ ಕರ್ತಾ. ತೆಂ ಕಶೆಂ!?



- 1. ಮರಿಯೆಕ್ ಬರಿ ಖಬರ್ ಹಾಡ್‌ಲ್ಲೆ ವೆಳಾರ್:** ಮರಿ ಪವಿತ್ರ್ ಅತ್ಯಾವರ್ವಿಂ ಗರ್ಭೆಸ್ತ್ ಜಾತಾ ಮ್ಹಳೆಂ ಆಯ್ಕೊನ್ ಶೆರ್ವೆಳಿ, ಕಿತ್ಯಾಕ್ ತೆಂ ಅಸ್ವಾಭಾವಿಕ್ ಘಡಿತೆ. ಎದೊಳ್ ತಶೆಂ ಘಡೊಂಕ್ ನಾ, ಆನಿಕೆಯಿ ಘಡ್ಚೆಂ ನಾ. ಹಿ ಖಬರ್ ಆಯ್ಕಲ್ಲೆಚ್ ತಿಚಿ ಶಾಂತಿ ಬಿಗಡ್ಲಿ ನಾ. ಜುಜೆ ತಿಕಾ ಸ್ವೀಕಾರ್ ಕರಿತ್‌ಗೀ? ತಾಚೆ ಸಾಂಗಾತಾ ಜೀವನ್ ಕಶೆಂ ಜಿಯೆವ್ಚೆಂ? ಜುದೇವ್ ಧರ್ಮ್ ಆನಿ ಸಮಾಜ್ ಕಸಲೆ ದೃಷ್ಟೆನ್ ಪಳೆತ್? ಮ್ಹಳೆಂ ವಿಶಿಂ ತಿ ಗುಸ್ಪಡ್ ಗೊಂದೊಳಾಂತ್ ಬುಡ್ಲಿನಾ. ಬಗಾರ್ ದೆವಾಚ್ಯೆ ಖುಶೆಕ್ ಖಾಲ್ತೆಮಾನ್ ತಿಣೆಂ ಫಾಲಿಂ. ಅಸ್ವಾಭಾವಿಕ್ ಘಡಿತಾಂ ಘಡ್ತಾನಾ ಆಮಿ ಕಂಗಾಲ್ ಜಾಂವ್ಚೆಂ ನ್ಹಯ್.
- 2. ಎಲಿಜಾಬೆತಿಚಿ ಭೆಟ್ ಕರ್ತಾ:** ಬರಿ ಖಬರ್ ಆಯ್ಕಲ್ಲೆಚ್ ತಿ ಮೌನ್ ರಾವ್ತಿನಾ ದೆವಾಚಿ ಸ್ತುತಿ ಗಾವುನ್ ಪೆಲ್ಯಾಚಿ ಸೆವಾ ಕರುಂಕ್ ಉರ್ಬೆನ್ ಭರ್ಲಿ. ಶಾಂತಿ ಸಮಾಧಾನ್ ಆಸ್‌ಲ್ಲಾ ಮಾತ್ರ್ ಅಶೆಂ ಕರುಂಕ್ ಸಾಧ್ಯ್ ಜಾತಾ. ಆಮಿ ಜೊಡ್‌ಲ್ಲೆಂ ಶಾಂತ್-ಸಮಾಧಾನ್ ಪೆಲ್ಯಾ ಧಂಯ್ ವಾಂಟುನ್ ಘೆಜೆ.
- 3. ಸೊಡ್ಲಣ್‌ದಾರಾಕ್ ಸಂಸಾರಾಂತ್ ಜಾಗೊ ನಾ:** ತಿಚೆ ಪ್ರಸೂತ್‌ಪಣಾಚೆಂ ದೀಸ್ ಲಾಗಿಂ ಆಯ್ಲೆ ತೆದ್ನಾಂ, ಜುಜೆಕ್ ಜನಗಣತಿ ಕರುಂಕ್ ವಚಾಜೆ ಪಡ್ಲೆಂ, ಮರಿಯಿ ತಾಚೆ ಸಾಂಗಾತಾ ಗೆಲಿ. ತಿ ದೆದೆಸ್ಪೊರ್ ಜಾವ್ನ್, ಜೆಜುಕ್ ಜಲ್ಮ್ ದೀಂವ್ನ್ ಭತ್ರಾಂಕ್ ತಿಕಾ ಜಾಗೊ ದೀಂವ್ಕ್ ನಾ, ಖಾಲ್ತೆರ್ ತಿಣೆಂ ಸೊಡ್ಲಣ್‌ದಾರಾಕ್ ಜಲ್ಮ್ ದಿಲೊ. ತರೆಯೀ ತಿ ಖಂತೀಷ್ಟ್ ಜಾವ್ನ್ ಜುಜೆಕ್ ತಿಣೆಂ ಕಸಲೆಚ್ ಕಷ್ಟ್ ದೀಂವ್ಕ್ ನಾ. ತಿ ಪುರ್ಪುರ್ಲಿ ನಾ. ಬಗಾರ್ ಸಮಾಧಾನಾನ್ ಜಿಯೆಲಿ.
- 4. ಎಜಿಪ್ತಾಕ್ ಪಲಾಯನ್:** ಹೆರೊದ್ ರಾಯ್ ಭುರ್ಗ್ಯಾಂಕ್ ಜಿವೆಶಿಂ ಮಾರುಂಕ್ ಸೊದ್ತಾ ಮ್ಹಣ್ ಆಯ್ಕೊನ್ ತಿ ಭಿಯೆವ್ನ್ ಧರ್ಧರ್ಲಿನಾ. ತಾಚೆ ಬದ್ಲಾಕ್ ಜುಜೆ ಸಾಂಗಾತಾ ಜೆಜುಕ್ ಘೆವ್ನ್ ಕುಟ್ಮಾ ಬರಾಬರ್ ಪಯ್ಲಿಲ್ಯಾ ಗಾಂವಾಕ್ ತಿ ಗೆಲಿ. ಶಾಂತಿ ಸಮಾಧಾನೆನ್ ಕುಟ್ಮಾ ಜಿಣಿ ಜಿಯೆಲಿ.
- 5. ಸಿಮಿಯಾಂವ್ಲೊ ಪ್ರವಾದ್:** ಬರ್ಯಾ ಕಾರ್ಯಾವೆಳಿಂ, ವಾಯ್ವ್ ಕೊಣಾಕ್ ಆಯ್ಕುಂಕ್ ಜಾಯ್! ಮರೈಚ್ಯಾ ಕುಟ್ಮಾಕ್ ತೆಂ ಲಾಭ್ಲೆಂ. ಮರಿಯೆಚೆಂ ಕಾಳಿಜ್ ಸಾತ್ ಭಾಲ್ಯೆನ್ ಪಾಪ್ಲೆಲೆಂ ತರೆಯಿ, ತಿ ನಿರಾಶಿ, ದುಖೇಸ್ತ್ ಜಾಯ್ನಾ, ಬಗಾರ್ ಅಖಂಡ್ ಭಾವಾರ್ಥಾಚಿ, ಭರ್ವಶ್ಯಾಚಿ, ಶಾಂತಿಚಿ ನಿಶಾನಿ ಜಾತಾ.
- 6. ಜೆಜು ತೆಂಪ್ಲಾಂತ್ ಚುಕೊನ್ ವೆತಾನಾ:** ಜೆಜು ಸಾಂಗಾತಾ ತಿ ಪರತ್ ಜೆರುಜಲೆಮಾಕ್ ಗೆಲಿ, ತಿ ಎಕಾಮೆಕಾ ದುಸೊಂಕ್ ನಾಂತ್, ಝಗಡ್ನ್ ಪಡೊಂವ್ಕ್ ನಾಂತ್. ಹಿ ದೊಂಗಾಯ್ಲಿ ಜವಾಬ್ದಾರಿ ಮ್ಹಣ್ ಮಾನುನ್ ಘೆಂವ್ಕ್ ತಿ ಸಕ್ಲಿಂ.
- 7. ಕಾನಾ ನಗರಿಂ:** ವಾಯ್ವ್ ಉಣೊ ಪಡ್ತಾನಾ, ಶಾಂತಿ ಸಮಾಧಾನಾಚಿ



ರಾಣಿ ಮರಿ, ತ್ಯಾ ಕುಟ್ಮಾಂತ್ಯಾ ಶಾಂತಿ ಸಮಾಧಾನ್ ರಾಜ್ ಕರುಂಕ್ ಆಶೆಲಿಂ. ಮರ್ಯಾದ್ ಗಲಿ ತರ್ ಶಾಂತಿ ಸಮಾಧಾನ್ ಹೊಗ್ಡಾಯ್ಲೆ ಪರಿಂ. ಪುಣ್ ಮರಿ ಕುಮ್ಮೆಕ್ ಧಾಂವ್ತಾಂ, ಪೆಲ್ಯಾಚೆ ಗರ್ಜೆಂತ್ ಪಾವ್ತಾ.

8. ಜೆಜು ವಿಶ್ಯಾಂತ್ ವಾಯ್ ಆಯ್ಕೊಂಕ್ ಮೆಳ್ತಾನಾ ತೊ ಪಾತ್ಯಾಂ ಸಾಂಗತಾ ಖಾತಾ: ಜೆವ್ತಾ, ತೊ ಪೊಟಾರಿ, ತಾಕಾ ದೆಂವ್ತಾರ್ ಲಾಗ್ತಾ, ತೊ ಸುತಾರ್ಯಾಚೊ ಪೂತ್ ಅಶೆಂ ತಿಚ್ಯಾ ಎಕ್ಲಾಚ್ ಪುತಾ ವಿಶ್ಯಾಂತ್ ಖಬ್ಲೊ ತಿಣೆಂ ಆಯ್ಕೊಂಕ್ ತರ್ಯಾ ತಿ ಧಯ್ಯಾನ್ ಆನಿ ಶಾಂತಿನ್ ರಾಪ್ಪಿ.

9. ಕೊಣ್ ಮ್ಹಜೆ ಭಾವ್ ಆನಿ ಭಯ್ಣಿಂತ್ಲೆಂ ಆವಯ್ ಆನಿ ಭಾವ್: ಭಯ್ಣಿಂ ತುಕಾ ಮೆಳೊಂಕ್ ಆಯ್ಕೊಂತ್” ಮ್ಹಣ್ ಕೊಣ್ ಎಕ್ಲಾನ್ ಸಾಂಗ್ತಾನಾ, “ಕೊಣ್ ಮ್ಹಜೆ ಆವಯ್ ಕೊಣ್ ಮ್ಹಜೆ ಭಾವ್, ಕೊಣ್ ಮ್ಹಜೆ ಭಯ್ಣಿಂ” ಮ್ಹಳಿಂ ಜೆಜುಚಿ ಉತ್ರಾಂ ತಿಕಾ ಬೆಜಾರಾಯ್ ದೀನಾಂತ್. ಬಗಾರ್ ತಾಚ್ಯಾ ಉತ್ರಾಂಚೊ ಖರೊ ಅರ್ಥ್ ತಿ ಸಮ್ಜಾಲಿ.

10. ಜೆಜುಕ್ ಖುರ್ಸಾ ಮೊರ್ಚಾಚೆಂ ಫರ್ಮಾಣ್ ವಾಚ್ತಾನಾ ಆನಿ ಖುರ್ಸಾರ್ ಉಮ್ಕಳ್ತಾನಾ: ತಿಚೊ ತರ್ನಾಚೊ ಪೂತ್ ಸಂಸಾರಾಚ್ಯಾ ಬಚಾವ್ ಖಾತಿರ್ ಜೀವ್ ಅರ್ಪಿತಾ ಮ್ಹಣ್ ಜಾಣಾ ಆಸ್ಲಿ. ಜೆಜುಚೆ ಕಷ್ಟ್ ಪಳೆವ್ನ್ ತಿ ಮೌನ್ ರಡ್ಡಿ ಆನಿ ಸಮಾಧಾನಾನ್ ರಾಪ್ಪಿ. ಕುಟ್ಮಾಚೊ ಫುಡಾರ್ ನಾಸ್ ಜಾಲೊ ಮ್ಹಣ್ ತಿ ಖಿಂತಿಷ್ಟ್-ಚಿಂತೆಷ್ಟ್ ಜಾವ್ನ್ಚ್ ರಾಪ್ಪಿನಾ.

11. ಜೆಜುಚಿ ನಿರ್ಜಿವ್ ಕೂಡ್ ಉಸ್ಕಾರ್ ದಿತಾನಾ: ಕಷ್ಟ್ - ನಷ್ಟ್, ಮರಣ್ ಮ್ಹಜ್ಯಾ ಜಿವಿತಾಚೊ ಏಕ್ ವಾಂಟೊ ಮ್ಹಣ್ ತಿ ವಳ್ಳಲಿ. ದೆವಾಕ್ ತಿಣೆಂ ಸವಾಲ್ ಘಾಲುಂಕ್ ನಾ, ಅಧಿಕಾರ್ಯಾಂಚೆರ್ ಶಿಣ್ ಉಚಾರುಂಕ್ ನಾ.

12. ಜೆಜುಚ್ಯಾ ಮೊರ್ನಾಜಿವಂತ್ಲಣಾ ಧಾವ್ನ್ - ಪೆಂತೆಕೊಸ್ತಾಚೆ ಪರ್ಭೆ ಪರ್ಯಾಂತ್: ಶಿಸ್ ಭಿಯಾನ್ ಧರ್ಧರೆ, ದಾರಾಂ ಧಾಂಪುನ್ ಭಿತಾರ್ ರಾವ್ಲೆಂ. ಪೂಣ್ ಮರಿಯೆಚೆ ಶಾಂತ್-ಸಮಾಧಾನ್ ನಿಜಾಕ್ಯಾ ಹೊಗ್ಗಿಕೆಚೆಂ. ಶಿಸಾಂಕ್ ತಿಣೆ ಆಪ್ಣಾಚ್ಯಾ ಕುಟ್ಮಾ ಭಾಶೆನ್ ಸ್ವೀಕಾರ್ ಕೆಲೆಂ. ಧೈರ್ ತಾಂಕಾಂ ದಿಲೆಂ. ಕಸಲ್ಯಾಚ್ ವ್ಹಡ್ವಿಕಾಯೆಕ್, ಅಧಿಕಾರಾಕ್ ಸ್ಥಾನಮಾನ್ ಜೊಡುಂಕ್ ತಿ ಆಶೆಂವ್ಕ್ ನಾ.

ಮರಿಯೆಚ್ಯಾ ಜಿವಿತಾಂತ್ ಘಡ್ಲಿಂ ಘಡಿತಾಂ ನಿಯಾಳ್ತಾನಾ, ತಿಚೆಂ ಕುಟಮ್ ಶಾಂತಿಚೆಂ ಬಿಡಾರ್ ಜಾವ್ನ್ಸಾಲ್ಲೆಂ ಮ್ಹಣ್ಣಾಕ್ ಕಸಲೊಚ್ ದುಬಾವ್ ನಾ. ಪಿಡಾ-ಶಿಡಾ ಕಷ್ಟ್-ನಷ್ಟ್, ಸಲ್ವಣಿ, ನಿರಾಶಿಪಣ್ ಮನ್ಶಾಂಕ್ ಧರ್ಣಿಕ್ ಆಪ್ಪಿತಾ. ಗ್ರೇಸ್ತ್ ವಾ ದುಬ್ಲೊ ಜಾಂವ್, ಆಪ್ಲೆ ಜಿಣ್ಯೆಚ್ಯಾ ಅಸ್ತಾಭಾವಿಕ್ ಘಡಿತಾ ವೆಳಿಂ ಕಂಗಾಲ್ ಜಾತಾ. ಸಮಾಧಾನ್ ಹೊಗ್ಡಾಯ್ತಾ, ಕುಟ್ಮಾಚಿ ಶಾಂತಿ ಕದಲ್ತಾ. ಮರೈಕ್ ಆಮಿ “ಸಮಾಧಾನಾಚಿ ರಾಣಿ” ಮ್ಹಣ್ ಲದಿನಾಂತ್ ಉಲೊ ಮಾರ್ತಾಂವ್ ಆನಿ “ಆಮಾ ಪಾಸತ್ ವಿನತಿ ಕರ್” ಮ್ಹಣ್ ತಿಚಿ ಸಸಾಯ್ ಮಾಗ್ತಾಂವ್.

ಸಬಾರ್ ಪಾವ್ಲಿಂ ಅಶೆಂ ಏಕ್ ಚಿಂತಪ್ ಆಸಾ. ಪಯ್ಲಿಂ, ಆಸ್ತಬದಿಕ್, ಧನ್ ದಿವೆಂ, ಅಧಿಕಾರ್, ಆಧುನಿಕ್ ಸೌಲತ್ಯೊ, ಗ್ರೇಸ್ತ್ಕಾಯ್ ಆಮ್ಕಾಂ ಭದ್ರತಿ, ಸಂತೊಸ್, ಶಾಂತಿ-ಸಮಾಧಾನ್ ದಿತಾ ಮ್ಹಣ್. ಇತ್ತೆಂ ಆಸುನ್ಯಾ ಸಲ್ವಣೆಂತ್, ನಿರಾಸ್ಪಣಾಂತ್ ಆನಿ ಕಾಳೊಕಾಂತ್ ಜಿಯೆಂವ್ಚೆ ವ್ಯಕ್ತಿ ಧಾರಾಳ್ ಆಸಾತ್. ವಸ್ತುಂ ಆನಿ ಸೌಕರ್ಯಾಂ ಆಮ್ಕಾಂ ಶಾಂತಿ ಸಮಾಧಾನ್ ದೀನಾಂತ್, ಮಾಯಾಮೋಗ್ ಮಾತ್, ಕುಟಮ್ ಬಾಳ್ವಶೆಂ ಕರ್ತಾಂ. ಆಮ್ಚ್ಯಾ ಕುಟ್ಮಾಂನಿ ಮಾಗ್ಣೆಂ, ದೇವ್- ಭಿರಾಂತ್, ದೆವಾಚೆರ್ ಪಾತ್ಯೆಣಿ ಉಣಿ ಜಾಲ್ಯಾ ಮೊಗಾಚೆಂ

ಉಲೊವ್ಣೆಂ, ಸೊಡ್‌ದೊಡ್, ವಿದೇಯ್‌ಣ್, ಆಪ್ಲೊಪ್ ಜಾಲಾಂ. ಆಮ್ಚಿಂ ಕುಟ್ಮಾಂ ಪುಟ್ಯಾಂತ್, ಸ್ವಾರ್ಥಾಚಿ ಬೆಂದೆರ್ ಭರ್ಲ್ಯಾ ಭಾವಾರ್ಥಾಂತ್ ಶೆಳೆಳ್ಕಾಂತ್; ಖುರ್ಸಾ ಮೊಗಾಕ್ ವಾಳಯ್ ಲಾಗ್ಲ್ಯಾ ಮನ್ಶಾಂಚೊ ಸಂಕೊ ದೆಂವ್ತಾ. ಭೊಗ್ಗಣ್ಯಾಚ್ಯಾ ಸ್ಪಿರಿತಾಕ್ ಕುರಾಡ್ ಮಾರ್ಲ್ಯಾ ಕುಟ್ಮಾಂನಿ ಸವ್ಲತಾಯೊ ಚಡ್ಲ್ಯಾತ್, ಸಂಸಾರಿಂ ವಸ್ತುಂಕ್ ಲಬ್ಲೊಂಚಿ ಚಡ್ ಜಾಲಾಂ, ಪೆಲ್ಯಾಚೊ ಹುಸ್ಕೊ ನಪಯ್ಚ್ ಜಾಲಾ, ವೈಯುಕ್ತಿಕ್ ಪಣ್ ಚಡೊನ್ ಆಯ್ಲಾಂ, ಪೆಲ್ಯಾಚ್ಯಾ ಗರ್ಜಾಂಕ್ ಪಾವೊನ್ ಸಮಧಾನೆನ್ ಜಿಯೆಂವ್ಚೆಂ ತತ್ವಾರ್ ಆಯ್ಲಾಂ. ದೆಕುನ್ ಆಮಿ ಮರೈಚ್ಯಾ ಕುಟ್ಮಾಂತ್ಲೊ ಹ್ಯೊ ಸಂಗಿ ನಿಯಾಳ್ತಾಂ.

1. ದೆವಾಚೆರ್ ಪಾತ್ಯೆಣಿ, ದೆವಾಚ್ಯೆ ಖುಶೆಕ್ ಖಾಲ್ತಿಮಾನ್
2. ಮಾಯಾಮೋಗ್, ನಿಸ್ವಾರ್ಥಿ ಜೀವನ್, ದಯಾಮಾಯಾ, ಸೊಸ್ಲಿಕಾಯ್, ಪೆಲ್ಯಾಧಂಯ್ ಉದಾರ್ ಮನ್.
3. ಸಾಂಗಾತ್, ಸಹಕಾರ್, ಸಹಜೀವನ್, ಸಂವಾದ್-ಸಂಪರ್ಕ್, ಸಂತೊಸ್, ಮಾನ್, ಉಪ್ಕಾರಿ ಮನ್.

ತರ್ ಆಮ್ಚಿಂ ಕುಟ್ಮಾಂ ಮಾಗ್ಣಾಚಿಂ ಘರಾಂ ಜಾವ್ನ್, ಮೊಗಾಚೆಂ ಮಂದಿರಾಂ ಜಾವ್ನ್, ಭೊಗ್ಗಣ್ಯಾಚಿಂ ಬಿಡಾರಾಂ ಜಾವ್ನ್, ಮರೈ ಮಾಯೆಚ್ಯಾ ಕುಟ್ಮಾಂತ್ಲೆಂ ಸಮಾಧಾನ್ ಜಿಯೆವ್ಚ್ಯಾಂ ಆನಿ ಆಮ್ಚಿಯಾ ಕುಟ್ಮಾಂ ಶಾಂತಿ ಸಮಾಧಾನಾಚೆಂ ಬಿಡಾರಾಂ ಜಾವ್ನ್ ರುಪಾಂತರ್ ಕರ್ತಾಂ. ವಸ್ತು ಆನಿ ಸೌಕರ್ಯಾಂ ನ್ಹಯ್, ಮಾಯಾಮೋಗ್ ಶಾಂತಿ-ಸಮಾಧಾನ್ ಕುಟಮ್ ಬಾಳ್ವಶೆಂ ಕರ್ತಾಂ. ಆಮಿಯಾ ಮರೈ ಮಾಯೆಚ್ಯಾ ಕುಟ್ಮಾಚಿ ದೇಖ್ ಘೇವ್ನ್ ಆಮ್ಚಿಯಾ ಕುಟಮ್ ಶಾಂತಿ ಸಮಾಧಾನಾಚೆಂ ಬಿಡಾರ್ ಕರುಂಕ್ ಮರೈಚಿ ಸಸಾಯ್ ಮಾಗ್ತಾಂ, ಆನಿ ದೆವಾಚಿ ಕುರ್ಪಾ ಜೊಡ್ನ್ ಘೆವ್ತಾಂ.

- ಮಾ ಬಾ ನವೀನ್ ಪಿಂಟೊ, ಸಹಾಯಕ್ ವಿಗಾರ್

**ಆಲ್ಟನ್ಸ್**

**ಮೋಟಾರ್ ಡ್ರೈವಿಂಗ್ ಸ್ಕೂಲ್**

ವಾಲೆನ್ಸಿಯಾ, ಎಕ್ಸಿಸ್ ಬ್ಯಾಂಕ್ ಮುಖಾರ್, ಬೆಲ್‌ವಿವ್  
ಆಪಾರ್ಟ್‌ಮೆಂಟ್, ವಾಲೆನ್ಸಿಯಾ, ಮಂಗ್ಳೂರ್ - 575 002

**ಫೋನ್: 2437246, 4277246**

---

ಮಾರುತಿ ಕಾರ್, ಬೈಕ್, ಆಟೋರಿಕ್ಲಾ, ಕೆನೆಟಿಕ್, ಬಸ್ಸ್,  
ಲಾರಿಂಕ್, ಡ್ರೈವಿಂಗ್ ಶಿಕಯ್ತಾಂವ್ ಆನಿ ಲೈಸೆನ್ಸ್ ಕರವ್ನ್  
ದಿತಾಂವ್.

---

ಲೈಸೆನ್ಸ್ ರಿನಿವಲ್, ಆರ್.ಟಿ.ವೊಚಿಂ ಹೆರ್ ಕಾಮಾಂ  
ಕರವ್ನ್ ದಿತಾಂವ್.

ಸರ್ವ್ ಉದ್ಯಾಚಿಂ ಮೀಟಾರಾಂ ರಿಪೇರಿ ಕರ್ತಾಂವ್.

---

**ಶಾಖೆ: ಫೆರ್ನಾಂಡೀಸ್ ಬಿಲ್ಡಿಂಗ್,  
ಮಾಂಡೋವಿ ಮೋಟಾರ್, ಹಂಪನ್‌ಕಟ್ಟಾ,  
ಮಂಗ್ಳೂರ್ - 575 001 | ಫೋನ್: 2422846**



# ಆಮ್ನಿ ಕುಟಮ್ ಸಮುದಾಯಕ್ಕೆ ಮೂಲ್ಕ - ಸಮುದಾಯ ದೇವ್ 'ಇಮ್ಯಾನುವೇಲ್' ಜಾಂವ್ವೆ ಥಳ್

ಆಮ್ನಿ ಮಂಗ್ಳುರ್ ದಿಯೆಸೆಜಿಂತ್ 2017ವೆಂ ವರಸ್ ಸಮುದಾಯೆಚೆ ವರಸ್ ಮ್ಹಣ್ ಪರ್ಗಟುನ್ ಪಾಟ್ಲಾ ಸಗ್ಳ್ಯಾ ವರಾನ್ ಸಮುದಾಯ್ ಬಳ್ಳಂತ್ ಆನಿ ಜಿವಾಳ್ ಕರುಂಕ್ ಪ್ರಯತ್ನ್ ಕೆಲೆಂ. ಥೊಡ್ಯಾಚೆ ದಿಸಾಂನಿ ಹೆಂ ಸಮುದಾಯೆಚೆ ವರಸ್ ಸಂಪ್ರಾ. ಫೂಣ್ ಹಾಚೆ ಸವೆಂ ಸಮುದಾಯ್ ಸಂಪನಾಂತ್ ಬಗಾರ್ ನವ್ಯಾ ಹುರುಪಾನ್ ಮುಕ್ಲ್ಯಾ ವರಾನ್ನಿ ವಾವುಂಕ್ ಆಸಾ ಆನಿ ಸಮುದಾಯೆನಿ ಭರಲಿ ಫಿರ್ಗಚ್ ಭಾಂಧುನ್, ಫಿರ್ಗಚ್ ಜಿವಾಳ್ ಕರುಂಕ್ ಆಸಾ. ಸಮುದಾಯ್ ಬಳ್ಳಂತ್ ಜಾಂವ್ವಿಯೆ ತರ್ ಕುಟ್ಮಾಂಚೆಂ ಹಾಜರಣ್, ಮೆತೆರಣ್ ಗರ್ಟೆಂಚೆಂ. ಕುಟಮ್ ನಾ ಸಮುದಾಯ್ ನಾ. ಕುಟ್ಮಾವಿಣೆಂ ಸಮುದಾಯ್ ಪಾಕಟೆ ಕಾಂತರ್ದೆಲ್ಯಾ ಸುಂಕ್ಲ್ಯಾಪರಿಂ. ದೆಕುನ್ ಹರಕಾ ಕುಟ್ಮಾಂಚೊ ಪಾತ್ರ್ ಸಮುದಾಯೆಂತ್ ಗರ್ಜೆಚೊ ಕಿತ್ಯಾಕ್? ಕಿತ್ಯಾಖಾತಿರ್ ಕುಟ್ಮಾಂಚ್ಯಾ ಸಾಂದ್ರಾನ್ ಸಮುದಾಯ್ ಬಳ್ಳಂತ್ ಕರಿಚೆ? ಹ್ಯಾ ವಿಶಿಂ ಸಮ್ಜುಂಕ್ ಪ್ರಯತ್ನ್ ಕರ್ಯಾಂ.

ಕುಟ್ಮಾಂ ವಿಷ್ಯಾಂತ್ ಆಪುರ್ಬಾಯೆಚೆಂ ವರ್ಣನ್ ಆಮಿ ಆಯ್ಕಾತಾಂವ್. ಕುಟಮ್ ಮುಳಾವಿ ಪವಿತ್ರ್ ಸಭಾ, ಸಾಂತಾಂಕ್ ಘೆಲೊಂವ್ಚೆಂ ವೊಡ್, ಸಂಸ್ಕೃತಿ ಸಾಂಬಾಳ್ಚೆಂ ದಾರ್, ಮಹಾಪುರುಷಾಂಕ್, ವಿದ್ವಾಂಸಾಂಕ್, ಆತ್ಮೀಕ್ ತಶೆಂ ಸಾಮಾಜಿಕ್ ಮೌಲ್ಯಾಂನಿ ವಾಡೊನ್ ಯೆತಲ್ಯಾಂಕ್ ಸುರ್ವಿಲೆಂ ಪ್ರೇರಣ್ ಆನಿ ಪ್ರೋತ್ಸಾನ್ ದಿಂವ್ಚೆಂ ಥಳ್, ಹರ್ಯೆಕಾ ವ್ಯಕ್ತಿಚೆಂ ಮುಳಾವೆಂ ಇಸ್ಕೊಲ್. ಅಸಲ್ಯಾ ಸಬಾರ್ ಹೊಗ್ಗಿಚೆಚ್ಯಾ ಉತ್ತಾಂಕ್ ಪಾತ್ರ್ ಜಾಲಾಂ ಆಮ್ಚೆ ಕುಟಮ್. ಅಸಲ್ಯಾ ಊಂಚ್ ಮೌಲ್ಯಾಂನಿ ಬರ್ಲೆ ಕುಟಮ್ ಜಾತಾ ದಿವೊ. ಅಸಲ್ಯಾ ಕುಟ್ಮಾಂಚೆಂ ಸೆಜಾರ್ ಜಾತಾ ವಾಟ್ ಸರ್ಗಿಂಚಿ, ತೆಂ ಜಾತಾ ಮಾಯಾಮೊಗಾಚೆಂ ಶೆತ್ ಆನಿ ಭಾವಾಡ್ತಾಚೆಂ ವೊಡ್.

ಸ್ವಾಭಾವಿಕ್ ಥರಾನ್ ಮನ್ಯಾ ಜೀವ್ ಕುಟ್ಮಾಂತ್ ಪ್ರಾರಂಭ್ ಜಾತಾ ಆನಿ ಸಂಪ್ರಾಂ. ಅಶೆಂ ಕುಟಮ್ ಸಾಮಾಜಿಚೆ ಮುಳಾವೆ ಕಣ್. ಸಾಮಾನ್ಯ್ ಜಾವ್ನ್ ಎಕ್ಲೊ ಕಿತೆಂ ಯೋಜನಾ ಕರ್ತಾ ಆನಿ ತೆಂ ಕಾರ್ಯಗತ್ ಕರ್ತಾ ತೆಂ ತಾಚ್ಯಾ ಕುಟ್ಮಾಂಚ್ಯಾ ಬರ್ಯಾಪಣಾಖಾತಿರ್ ಕರ್ತಾ. ಬರ್ಯಾ ಭಲಾಯ್ಕೆಭರಿತ್ ಕುಟ್ಮಾಂಚ್ಯಾ ಸಾಂದ್ರಾಂಚೆಂ ಜಿವಿತ್ ಕ್ರಿಸ್ತಿ ಮೌಲ್ಯಾಂನಿ ರೂಪಿತ್ ಜಾವ್ನ್ ಫುಡಾರಾಚೆಂ ಬರಿ ಕುಟ್ಮಾಂ ಜಾತಾತ್. ಕುಟಮ್ ಆಶೆಂ ಸಮಾಜೆಚೊ ದಿವೊ ಜಾತಾ ಆನಿ ಥಂಯ್ಸರ್ ಭುರ್ಗಿಂ ಹೆರಾಂ ಸಂಗಿಂ ಕಶೆಂ ಭರ್ಸುನ್ ಜಿಯೆಂವ್ಚೆಂ ತೆಂ ಶಿಕ್ತಾತ್.

ಕುಟಮ್ ಕೇವಲ್ ಸಾಮಾಜಿಚೆ ಮುಳಾವೆಂ ಕಣ್ ಮಾತ್ರ್ ನ್ಹಯ್ ಬಗಾರ್ ದಾಕ್ಟುಲಿ ಪವಿತ್ರ್ ಸಭಾ. ಕ್ರಿಸ್ತಾಂವ್ ಕುಟಮ್ ತಾಂಚ್ಯಾ ಮುಳಾವ್ಯಾ ಆಪೊವ್ಣ್ಯಾ ಪರ್ಮಾಣೆ ತ್ರಿಂದಾದಿಚ್ಯಾ ಜಿವಿತಾಂತ್ ವಾಂಟೊ ಘೆಂವ್ಕ್ ಅಪೊವ್ಣೆ ಜೊಡ್ಲೆಲೆ ಜಾವ್ನಾಸಾ. ತ್ರಿಂದಾದಿಚಿ ಅಧ್ಯಾತ್ಮಿಕತಾ ಮೊಗಾ ಆನಿ ಎಕ್ವಟಾಚಿ ಅಧ್ಯಾತ್ಮಿಕತಾ ಆನಿ ತಿಂ ಹರೇಕಾ ಕ್ರಿಸ್ತಾಂವ್ ಕುಟ್ಮಾಂಚೆಂ ತಶೆಂ ಹರೇಕ್ ಲಿತುರ್ಜಿಕ್ ಆಚರಣಾಚೆಂ ಪೋಷಣ್ ಜಾವ್ನಾಸಾ. ಹರೇಕಾ ಕ್ರಿಸ್ತೀ ಕುಟ್ಮಾಚ್ಯಾ ಅತ್ಮೀಕ್ ಪಯ್ಣಾಚೆಂ ಬಳ್ ಸಾಕ್ರಾಮೆಂತಾಚೆಂ ಜಿವಿತ್ ಆನಿ ಪ್ರತೀಕ್ ಜಾವ್ನ್ ಜೆಜುಚಿ ಕೂಡ್ ಆನಿ ರಗತ್ ಆನಿ ವಿಶೇಷ್ ಜಾವ್ನ್ ಕುಟ್ಮಾಂಚೆಂ ಮಾಗ್ಣೆಂ.

ಪವಿತ್ರ್ ಸಭಾ ಎಕ್ ಸಮುದಾಯ್, ಎಕ್ ಕುಟಮ್ ಆನಿ ಹರೇಕಾ ಸಾಂದ್ರಾಂಕ್ ಅಪುಣ್ ಹ್ಯಾ ಪವಿತ್ರ್ ಸಭೆಚೊ ಮ್ಹಳ್ಳಿ ಭೋಗ್ಣಾಂ ಆನಿ

ಹ್ಯಾ ಪವಿತ್ರ್ ಸಭೆಕ್ ಪ್ರಾಮಾಣಿಕ್ ಜಾವ್ನ್ ರಾವೊಂಕ್ ಆನಿ ಪವಿತ್ರ್ ಸಭೆಚೆಂ ಉದ್ದೇಶ್ ಜ್ಯಾರಿ ಕರುಂಕ್ ಸಮರ್ಪಣಾನ್ ವಾವುಂಕ್ ಅಪೊವ್ಣೆ ಆಸಾ. ಪವಿತ್ರ್ ಸಭೆಚಿ ಸಗ್ಳಿ ಮಾಂಡಾವಳ್ ಜೆಜುಚಾ ಜಿವಿತಾಂತ್ ಸಂಪೂರ್ಣ್ ಥರಾನ್ ವಾಂಟೊ ಘೆಂವ್ಕ್ ಅಧಾರ್. ಸಾಂ. ಜುವಾಂವ್ ಪಾವ್ಲ್ ದುಸ್ರೊ ತಾಚ್ಯಾ ಎಕಾ ದಸ್ತಾವೇಜಾಂತ್ ಸಾಂಗ್ತಾಕೀ, "ಜರ್ ತರ್ ಎಕ್ಲೊ ಪವಿತ್ರ್ ಸಭೆಚೊ ಹೊ ಉದ್ದೇಸ್ ವಿಸ್ತಾಲೊ ತರ್ ತೊ ಪವಿತ್ರ್ ಸಭೆಕ್ ಸಾರ್ಕೆಂ ಸವ್ಣೆಂಕ್ ಸಕ್ಲೊ ನಾ". ವಾತಿಕಾನ್ ದುಸ್ರ್ಯಾ ಮಹಾಸಭೆ ಪರ್ಯಾಂತ್ ಪವಿತ್ರ್ ಸಭೆಚಿ ಮಾಂಡಾವಳ್ ಅಧಿಕಾರಾಚೆಂ ಸ್ವರೂಪ್ ಜಾವ್ನ್ ಸಲ್ಲೆ. ಪೂಣ್ ವಾತಿಕಾನ್ ಮಹಾಸಭೆ ಉಪ್ರಾಂತ್ ಪವಿತ್ರ್ ಸಭೆಂತ್ ನವೆಸಾಂವ್ ಭಿತರ್ ಸರ್ಲೆ. ವಾತಿಕಾನ್ ದುಸ್ರಿ ವಿಶ್ವಸಭಾ ಪವಿತ್ರ್ ಸಭೆಕ್ ತ್ರಿಂದಾದಿ ಸಾರ್ಕೆಂ ಎಕ್ ಸಮುದಾಯ್ ಜಾಂವ್ಕ್ ಉಲೊ ದಿತಾ. ಆರ್ವಿಲ್ಯಾ ವರಾನ್ ಆಮ್ಕಾಂ ಸಮ್ಜಲಾಕೀ ಪವಿತ್ರ್ ಸಭೆಕ್ ಎಕ್ ಸಮುದಾಯ್ ಜಾವ್ನ್ ವಾಡೊಂಕ್ ಎಕ್ಚ್ ವಾಟ್ ಲ್ಹಾನ್ ಕ್ರಿಸ್ತಾಂವ್ ಸಮುದಾಯಾದ್ವಾರಿಂ; ಕೆದ್ನಾ ಲ್ಹಾನ್ ಸಮುದಾಯ್ ಆಮಿ ಬಾಂಧ್ತಾಂವ್ ಆನಿ ಹೆಂ ಸಕ್ಡೆಕ್ ಸಮುದಾಯ್ ಸಾಂಗಾತಾ ಘಾಲ್ತಾನಾ ಪವಿತ್ರ್ ಸಭಾ ಸಮುದಾಯೆಚ್ಯಾ ಚಿಂತ್ನಾಂತ್ ವಾಡ್ತಾ.

ಸಾಂ. ಜುವಾಂವ್ ಪಾವ್ಲ್ ದುಸ್ರ್ಯಾನ್ ಸಾಂಗ್ಲೆಲ್ಯಾ ಪರ್ಮಾಣೆ "ಹೆ ಸಮುದಾಯ್ ಕ್ರಿಸ್ತಾಂವಾಚೆಂ ಪಂಗಡ್ ಆನಿ ಕುಟ್ಮಾ ಹಂತಾರ್ ಆನಿ ನಿಂಬರ್ಧಿತ್ ಕೆಲ್ಲ್ಯಾ ಮಾಂಡಾವಳ್ ಪ್ರಕಾರ್ ಸಾಂಗಾತಾ ಯೆತಾತ್: ಮಾಗ್ಣೆಂ ಕರುಂಕ್, ದೆವಾಚೆ ಉತಾರ್ ವಾಚುಂಕ್, ಕ್ರಿಸ್ತೀ ಶಿಕ್ಷಣ್ ಜೊಡುಂಕ್ ಆನಿ ತಾಂಚ್ಯಾ ದಿಸ್ಪಡ್ತಾ ಜಿವಿತಾಚಾ ತಶೆಂ ಪವಿತ್ರ್ ಸಭೆಚಾ ಸಮಸ್ಯೆವಿಶಿಂ ತರ್ಕ್ ಚಲೊಂವ್ಕ್. ಹೆಂ ಲ್ಹಾನ್ ಪಂಗಡ್ ಪವಿತ್ರ್ ಸಭೆನ್ ಮಾನುನ್ ಘೆತ್ಲೆ ಅಧಿಕೃತ್ ಕ್ರಿಯಾಳ್ ಪಂಗಡ್ ವಾ ಸಮುದಾಯ್.

ದುಸ್ರಿ ವಾತಿಕಾನ್ ವಿಶ್ವಸಭಾ ಆಪ್ಲ್ಯಾ ದಸ್ತಾವೇಜಾಂತ್ ಸ್ಪಷ್ಟ್ ಕರ್ತಾಗೀ ಆಮ್ಚಿ ಬಚಾವಿ ಎಕೇಕ್ಲಾಚಿ ನ್ಹಯ್ ಬಗಾರ್ ಆಮ್ಚಿ ಬಚಾವಿ ಸಮುದಾಯೆಂತ್. ಎಕ್ ಸಾಂಗ್ಲಿ ಅಶಿ ಆಸಾಗೀ; 'ಸರ್ಗಾಕ್ ವೆಚಿ ವಾಟ್ ಪೆಲ್ಯಾಚಾ ಆಗ್ಣಾಂತ್'. ಪೂಣ್ ಸಬಾರ್ ಪಾವ್ಟಿಂ ಆಮಿ ಕುಟ್ಮಾಂನಿ ಜಿಯೆತಾಸ್ತಾನಾ ಹೆಂ ಸತ್ ವಿಸ್ತಾತಾಂವ್ ಆನಿ ಆಪುಣ್ ಆಪ್ಣಾಕ್ ದೇವ್ ಸಮೇಸ್ತಾಂಕ್ ಮ್ಹಳ್ಳ್ಯಾ ಮನೋಭಾವಾನ್ ಜಿಯೆತಾಂವ್. ಮ್ಹಾಕಾ ಕಿತ್ಯಾಕ್ ಹೆರಾಂಚೊ ಹುಸ್ಕೊ, ಹಾಂವೆಂ ಕಿತ್ಯಾಕ್ ಹೆರಾಂಚ್ಯಾ ಘರಾ ವಚಾಜಯ್, ಮ್ಹಾಕಾ ಮ್ಹಜೆ ಕುಟಮ್ ಆಸಾ ಹೆರಾಂಚಿ ಮ್ಹಾಕಾ ಗರ್ಜ್ ನಾ, ಹಾಚೆದ್ವಾರಿ ಮ್ಹಾಕಾ ಕಿತೆಂ ಘಾಯ್ದೊ ಅಸಲಿಂ ಸಬಾರ್ ಸ್ಪಾರ್ಥಿ ಚಿಂತ್ನಾಂ ಆಮ್ಚ್ಯಾ ಮತಿನಿ ಧೊಸ್ತಾತ್. ಸಬಾರ್ ಕುಟ್ಮಾಂ ಆನಿ ಕುಟ್ಮಾಚಿ ಸಾಂದೆ ಸಾಂಗಾತಾ ಮೆಳ್ತಾನಾ ಸಮುದಾಯ್ ರೂಪಿತ್ ಜಾತಾತ್. ಆಯ್ಕಾರಾಚೆಂ ಇಗರ್ಜೆಕ್ ವೆಚೊನ್ ಮಿಸಾಚೆಂ ಬಲಿದಾನ್ ಭೆಟಂವ್ಕ್ ಸುಲಭ್ ಪೂಣ್ ಆಮಿ ಭೆಟಯ್ಚೆಂ ತೆಂ ಮಿಸಾಚೆಂ ಬಲಿದಾನ್ ದಿಸ್ಪಡ್ತೆ ಜಿಯೆಂವ್ಕ್ ಕಷ್ಟಾಚೆಂ. ಆಮ್ಚಿ ಸಮುದಾಯ್ ಆಮ್ಕಾಂ ಮಿಸಾಚೆಂ ಬಲಿದಾನ್ ಜಿಯೆಂವ್ಕ್ ಕುರ್ಪಾ ದಿತಾತ್. ಅಶೆಂ ಆಮ್ಚೆಂ ಸಮುದಾಯ್ ಭಾವಾರ್ಥ್ ಜಿಯೆಂವ್ಕ್ ಸುವಾತ್ ಜಾತಾತ್. ಪವಿತ್ರ್ ಸ್ನಾನಾಚ್ಯಾ ಸಾಕ್ರಾಮೆಂತಾದ್ವಾರಿ ಹರೇಕಾ ಭಾವಾರ್ಥ್ಯಾಂಕ್ ತಿದೊಡೆ ಮಿಸಾಂವ್ ಯಾಜಾಕ್ಣಾಚೆಂ, ರಾಯ್ಪಣಾಚೆಂ, ಪ್ರವಾದ್ಪಣಾಚೆಂ



ಲಾಭಾಂ. ಹೆಂ ಮಿಸಾಂವ್ ಕಾರ್ಯಾಗತ್ ಕರ್ಚಿ ಸುವಾತ್ ಸಮುದಾಯ್.

ಹ್ಯಾ ಸಮುದಾಯಾಚಿಂ ಲಕ್ಷಣಾಂ ಆಮ್ಕಾಂ ಸ್ಪಷ್ಟ್ ಕರ್ತಾತ್‌ಗೀ ಹೆಂ ಕುಟ್ಮಾಚಿಂ ಮಿಲನ್. ವಾಡ್ಯಾಂತ್ಲ್ಯಾ ಕುಟ್ಮಾಂನಿ ಸಾಂಗಾತಾ ಯೇವ್ನ್ ತಾಂಚೊ ಮೋಗ್ ವ್ಯಕ್ತ್ ಕರ್ಚೆಂ, ಎಕ್ವಟ್ ಪಾಚಾರ್ಚೊ, ದೆವಾಚಿ ಉತರ್ ಆನಿ ಸಾಕ್ರಾಮೆಂತ್ ಜಿಯೆಂವ್ಚಿ ಸುವಾತ್ ಜಾವ್ನಾಸಾ. ಹ್ಯಾ ಸಮುದಾಯಾಚಿಂ ಲಕ್ಷಣಾಂ ಚಾರ್: -

**1. ಸೆಜಾರಿ ಸಾಂಗಾತಾ ಮೆಳ್ತಾತ್:** ಲ್ಹಾನ್ ಕ್ರಿಸ್ತಾಂವ್ ಸಮುದಾಯಾಚೆ ಸಾಂದೆ ಸೆಜಾರಿ ವಾ ಸೆಜಾರ್ಚಿ ಕುಟ್ಮಾಂ ಜಾವ್ನಾಸಾತ್. ಹಾಂಗಾಸರ್ ಗ್ರೇಸ್-ದುರ್ದಳೊ, ಶಿಕ್ಲಿ-ಅಶಿಕ್ಲಿ, ಯುವಜಣ್-ಪ್ರಾಯ್ವಂತ್, ಕಾಜಾರಿ-ಆಂಕ್ವಾರ್, ಕೊಂಕ್ಣಿ-ಕನ್ನಡ ಮ್ಹಳ್ಳಾ ಭಾಷೆಚೊ ಭೇದ್ ಭಾವ್ ನಾ. ಸಮೇಸ್ತ್ ಎಕಾಮೆಕಾ ಭಾವ್ ಆನಿ ಭಯ್. ಆಜ್ ಸಬಾರ್ ಕುಟ್ಮಾಂಚಿ ಪರಿಸ್ಥಿತಿ ಗುಡಾಂತ್ ಘಾಲ್ಲ್ಯಾ ಮನ್ಶಾತಿಪರಿಂ ಜಾಲ್ಲ್ಯಾ ಸೆಜಾರಾ ಕಿತೆಂ ಘಡ್ತಾ ಆಮ್ಕಾಂ ಕಳಿತ್ ಆಸಾನಾ. ಆಸಲ್ಯಾ ಕುಟ್ಮಾಂನಿ ವಾಂಟ್ಲ್ಯಾ ಭುರ್ಗ್ಯಾಚಿಂ ಮಾನಸಿಕ್ ಸ್ಥಿತಿ ಸಾರ್ಕಿಂ ಆಸಾನಾ ಆನಿ ತ್ಯಾ ದೆಕುನ್ ಭುರ್ಗಿಂ ಘರಾಂ ಥಾವ್ನ್ ಭಾಯ್ರ್ ಯೆತಾನಾ ತಾಂಕಾಂ ಭರ್ಸೊನ್ ಜಿಯೆಂವ್ಕ್ ಕಳನಾ. ತ್ಯಾ ದೆಕುನ್ ಆಮಿ ಕುಟ್ಮಾಂನಿ ಆಮ್ಕಾಂ ಎಕಾಮೆಕಾಚಿ ಗರ್ಜ್ ಆಸಾ ಸಮ್ಜೊಂವ್ಚ್ಯಾ ಆನಿ ಸಾಂಗಾತಾ ಯೆಂವ್ಚೊ ಆವ್ಕಾಸ್ ಗಳೊಂವ್ಚ್ಯಾ ಆಮ್ಚೊ ದೇವ್ ಮನಿಸ್ ಜಾಲೊ ಆನಿ ಆಮ್ಚೊ ಸಂಗಿಂ ಜಿಯೆಂವ್ಕ್ ಆಯ್ಲೊ ಆನಿ ಮನ್ಶಾಂಚ್ಯಾ ಘರಾಂನಿ ಗೆಲೊ. ಆಮ್ಚ್ಯಾ ದೆವಾಪರಿಂ ಖಾಲ್ತಿ ಜಾವ್ಚ್ಯಾಂ ಆನಿ ಆಮಿಯಿ ಮನ್ಶಾಂ ಮೊಗಾನ್ ಭರೊನ್ ಮನ್ಶಾಂಕ್ ಒಳ್ಕುಂಯಾ ಆನಿ ಮನ್ಶಾಂಕ್ ತಾಂಚ್ಯಾಂ ಘರಾಂನಿ ಭೆಟ್ಯಾಂ.

**2. ದೆವಾಚಿ ಉತರ್ ವಾಂಟುನ್ ಘೆತಾತ್:** ಲ್ಹಾನ್ ಕ್ರಿಸ್ತಾಂವ್ ಸಮುದಾಯ್ ದೆವಾಚ್ಯಾ ಉತ್ರಾಂಚ್ಯಾ ಬುನ್ಯಾದಿಚೆರ್ ಭಾಂದೊನ್ ಹಾಡ್ಲ್ಯಾಂತ್ ಆನಿ ದೆವಾಚಿಂ ಉತರ್ ತಾಂಚೆ ಬಳ್ ಜಾವ್ನಾಸಾ. ಹಾಂಗಾಸರ್ ಆಮ್ಕಾಂ ಲಾಭಲೆಂ ಪ್ರವಾದ್ಪಣಾಚೆಂ ಮಿಸಾಂವ್ ಜ್ಯಾರಿ ಕರ್ಚೊ ಆವ್ಕಾಸ್ ಲಾಭ್ತಾ. ದೆವಾಚಿ ಉತರ್ ವಾಟುನ್ ಘೆತಾನಾ ಆನಿ ಎಕಾಮೆಕಾ ಆಯ್ಕುತಾನಾ ಆಮ್ಚ್ಯಾ ಕುಟ್ಮಾಂ ಜಿವಿತಾಕ್ ಪ್ರೇರಣ್ ಲಾಭ್ತಾ ಆನಿ ಆಮ್ಚೆಂ ಮಾರಿಫಾತ್ ಹೆರಾಂಕಿ ಪ್ರೇರಣ್ ಲಾಭ್ತಾ. ಖಿಂಚ್ಯಾ ಕುಟ್ಮಾಂನಿ ಮಾಗ್ಣೆ ಆಸಾ, ದೆವಾಸ್ಪಣ್ ಆಸಾ, ದೆವಾಚಿಂ ಉತರ್ ಆಸಾ ತಾಂಕಾಂ ವಾಡ್ಯಾ ಜಮಾತಿ ಭೋರ್ ಜಾಯ್ನಾತ್. ದೆವಾಚಿ ಉತರ್ ಮ್ಹಾಕಾ ದಿರೆಂ ಜಾವ್ನ್ ಲಾಭ್ತಾ ತರ್ ಹಾಂವೆಂ ತೆಂ ಹೆರಾಂ ಸಂಗಿ ವಾಟುನ್ ಘೆಂವ್ಕ್ ಆಸಾ. ತವಳ್ ಮಾತ್ ಮ್ಹಜೆ ಪ್ರವಾದ್ಪಣಾಚೆಂ ಮಿಸಾಂವ್ ಜ್ಯಾರಿ ಜಾತಾ.

**3. ಭಾವಾರ್ಥ್ ಜಿಯೆತಾತ್:** ಮಿಸಾಚ್ಯಾ ಬಲಿದಾನಾ ವೆಳಾರ್ ಆಮಿ ಸಗ್ಳ್ಯಾ ಫಿರ್ಗಜ್ ಕುಟ್ಮಾ ಸಂಗಿ ಭಾವಾರ್ಥ್ ಪರ್ಗಟ್ತಾಂವ್ ಪೂಣ್ ತೊ ಭಾವಾರ್ಥ್ ಜಿಯೆಂವ್ಕ್ ಲ್ಹಾನ್ ಕ್ರಿಸ್ತಾಂವ್ ಸಮುದಾಯ್ ಆಧಾರ್ ದಿತಾತ್. ಘರಾ ಮಾಗ್ಣೆ ಕರ್ತಾಂವ್ ಜಾಂವ್ಕ್ ಫುರೊ, ಫೂಣ್ ಆಮಿ ಕ್ರಿಸ್ತಾಂವಾಂ ಆಮಿ ಎಕಾಮೆಕಾ ಭಾವ್-ಭಯ್ ಆನಿ ಆಮ್ಚೊ ಭಾವಾರ್ಥ್ ಆಮಿ ಸಾಂಗಾತಾ ಜಿಯೆಂವ್ಚೊ, ತಿಂಚ್ ಜಾವ್ನಾಸಾ ಆಮ್ಚ್ಯಾ ಬಾಪಾಚಿ ಖುಶಿ. 'ಮ್ಹಾಕಾ ಸೊಮಿಯಾ ಸೊಮಿಯಾ ಮ್ಹಣ್ತಾ ಆನಿ ಮ್ಹಜಾ ಬಾಪಾಚಿ ಖುಶಿ ಕರಿನಾ ತೊ ಮ್ಹಜೊ ಪಾಟ್ಲವ್ಡಾರ್ ಜಾಂವ್ಕ್ ಯೋಗ್ಯ್ ನ್ಹಯ್' ಮ್ಹಣ್ತಾ ಸೊಮಿ.

**4. ಅಖ್ಯಾ ಪವಿತ್ರ್ ಸಭೆ ಸಾಂಗಾತಾ ಎಕ್ವಟ್:** ಲ್ಹಾನ್ ಕ್ರಿಸ್ತಾಂವ್ ಸಮುದಾಯಾಚೊ ಚವ್ಣೊ ಗರ್ಜೆಚೊ ಗುರ್ತ್ ಜಾವ್ನಾಸಾ ಸರ್ವ್ ಕ್ರಿಸ್ತಾಂವಾ ಥಂಯ್ ಎಕ್ವಟ್ ದವರ್ಚೊ ಹೆರ್ ಕ್ರಿಸ್ತಾಂವ್ ಭಾವ್-ಭಯ್ ಥಂಯ್ ಸಂಬಂಧ್ ಆಮಿ ತುಟಯ್ಲೊ ತರ್ ಎಕ್ ಲ್ಹಾನ್ ಕ್ರಿಸ್ತಾಂವ್

ಸಮುದಾಯಾಚ್ಯಾ ಸಾಂದ್ಯಾಂನಿ ಆಮಿ ಕ್ರಿಸ್ತಾಚೆ ಮ್ಹಣೊಂಕ್ ಜಾಯ್ನಾ. ಸಗ್ಳ್ಯಾ ಸಂಸಾರಾರ್ ಶಿಂಪೊಡ್ನ್ ಆಸ್ಲಿ ಸರ್ವ್ ಕ್ರಿಸ್ತಾಂವ್ ಸಾರ್ವತಿಕ್ ಪವಿತ್ರ್ ಸಭಾ ಜಾವ್ನಾಸಾ.

ಪೂಣ್ ಅಜ್ಕಾಲ್ ಸಬಾರ್ ಕುಟ್ಮಾಚ್ಯಾ ವೈಯುಕ್ತಿಕಪಣಾಚ್ಯಾ ಚಿಂತ್ಪಾದ್ಪರಿ ಆನಿ ಮ್ಹಾಕಾ ಹೆರಾಂಚಿ ಗರ್ಜ್ ನಾ, ಆಮ್ಚೆಲಾಗಿಂ ಸಕ್ವಡ್ ಆಸಾ ಮ್ಹಳ್ಳ್ಯಾ ಹಂಕಾರಾದ್ಪರಿಂ ಸಮುದಾಯಾಚ್ಯಾ ಎಕ್ವಟಾ ಥಾವ್ನ್ ಪಯ್ಸ್ ರಾವ್ತಾಂವ್. ಜರ್ ಎಕಾ ಕುಟ್ಮಾ ಸಮುದಾಯಾಚ್ಯಾ ಜಿವಿತಾ ಥಾವ್ನ್ ಪಯ್ಸ್ ರಾವ್ತಾ ತರ್ ಪವಿತ್ರ್ ಸಭಾ ಕಷ್ಟಾತಾ ಆನಿ ಪವಿತ್ರ್ ಸಭೆಚಾ ಬರ್ಯಾಪಣಾಂತ್ ಉಣೆಂ ಪಡ್ತಾ ತೆಂ ಆಮಿ ಸಮ್ಜೆ. ಜುವಾಂವ್ಚ್ಯಾ ಪಯ್ಲ್ಯಾ ಪತ್ರಾಂತ್ ಅಧ್ಯಾಯ್ 4 ವಾಕ್ಯ್ 20 ಸಾಂಗ್ತಾಕೀ, "ಜೆ ಕೋಣ್ ದೊಳ್ಯಾಂಕ್ ದಿಸ್ಚ್ಯಾ ಭಾವಾಚೊ ಮೋಗ್ ಕರುಂಕ್ ಸಕನಾ ತಸಲ್ಯಾಂಕ್ ದಿಸಾನಾತ್‌ಲ್ಲಾ ದೆವಾಚೊ ಮೋಗ್ ಕರುಂಕ್‌ಯೀ ಆಸಾಧ್" ತ್ಯಾ ದೆಕುನ್ ಲ್ಹಾನ್ ಕ್ರಿಸ್ತಾಂವ್ ಸಮುದಾಯಾಚೆ ಜಿವಿತ್ ಆಮ್ಚ್ಯಾ ಪವಿತ್ರ್ ಸ್ನಾನಾಚ್ಯಾ ಭಾವ್-ಬಾಂದ್ಪಾಪಣಾಚಿಂ ಜಿವಿತ್. ತರ್ ಕುಟ್ಮಾಂ-ಕುಟ್ಮಾಂ ಆಮಿ ಸಾಂಗಾತಾ ಯೇವ್ಚ್ಯಾ ಆನಿ ಸಮುದಾಯ್ ಭಾಂದ್ಚ್ಯಾ ಆನಿ ಆಮಿ ಫಿರ್ಗಜ್ ಆಮಿ ಬಳ್ಳಂತ್ ಕರ್ಚಾಂ.

ತರ್ ಹ್ಯಾ ಸಮುದಾಯಾಚ್ಯಾ ವರ್ಸಾ ಕಿತೆಂ ಆಮಿ ನಿಯಾಳ್ ಕೆಲಾ ತೆಂ ಕಾರ್ಯಾನ್ ದಾಕೊಂವ್ಚ್ಯಾ ಆನಿ ಬಳ್ಳಂತ್ ಸಮುದಾಯ್ ಭಾಂಧುನ್ ಹಾಡುಂಕ್ ಆಮ್ಚೆಂ ಬರೆಂ ಮನ್ ದಾಕೊಂವ್ಚ್ಯಾ ಕೆದ್ನಾಂ ಆಮಿ ಎಕಾ ಮನಾಚಿ ಆನಿ ಎಕಾ ಕಾಳ್ಜಾಂಚಿ ಜಾತಾಂವ್ ತೆದ್ನಾಂ ದೇವ್ 'ಇಮ್ನಾನಿವೆಲ್' ಆಮ್ಚ್ಯಾ ಸಮುದಾಯಾಂನಿ ಜಾತಾ ಆನಿ ತೊ ದೇವ್ ಆಮ್ಚೆಂ ಸವೆಂ ಜಿಯೆತಾ. ತರ್ ಜೆಜುಕ್ರಿಸ್ತಾಚ್ಯಾ ಜಲ್ಮಾಚ್ಯಾ ಘೆಸ್ತಾಂ ಸಂಧರ್ಭಿಂ ಮನಿಸ್ ಜಾಲ್ಲ್ಯಾ ದೆವಾಕ್ ಆಮ್ಚ್ಯಾ ಕುಟ್ಮಾಂನಿ ಘೆಂವ್ಚ್ಯಾಂ, ಸಮುದಾಯಾಂನಿ ತ್ಯಾ ದೆವಾಕ್ ಎಕಾಮೆಕಾ ಥಂಯ್ ಭೆಟ್ಯಾಂ ಆನಿ ದೆವಾ ಸಂಗಿಂ ಬಳ್ಳಂತ್ ಸಮುದಾಯ್ ಬಾಂದ್ಚ್ಯಾಂ.

- ಮಾ| ಬಾ| ಅನಿಲ್ ಸೊಜ್

ದಿರೆಕ್ಟರ್, ಕುಟ್ಮಾ ಜಿಣಿಯೆ ಕೇಂದ್ರ, ಬಜ್ಜೋಡಿ

ಹಾಸೊ - ಡಿ. ಎಸ್

## ಅಪ್‌ಸಿಕ್!

**ಬಾಪಯ್ :** ಪುತಾ, ತುಂ ಮ್ಹಾಕಾ ಎದೊಳ್ ಪರ್ಯಾಂತ್ ಪಪ್ಪಾ ಮ್ಹಣ್ ಆಪಯ್ತಾಲೆಂಯ್ ನ್ಹಯ್‌ವೇ? ಆತಾಂ ಕಿತೆಂ ಎಕಾಚ್ಯಾಣೆಂ 'ಡ್ಯಾಡಿ' ಮ್ಹಣೊಂಕ್ ಆರಂಭ್ ಕೆಲಾಂಯ್?

**ಧುವ್ :** ತೆಂ ಮ್ಹಳ್ಳಾರ್, ಹಾಂವೆಂ ಆತಾಂ 'ಲಿಪ್‌ಸಿಕ್' ಸಾರಂವ್ಕ್ ಸುರು ಕೆಲಾಂ. 'ಪಪ್ಪಾ' ಮ್ಹಣ್ತಾನಾ ತೆಂ ಪಾಡ್ ಜಾತಾ ನೈಂಗೆ?!!

## ಭವಿಷ್ಯತ್ ಕಾಲ!

**ಟೀಚರ್ :** ಜೆರಿ, ಹೆಂ ವಾಕ್ಯ್ ಭವಿಷ್ಯತ್‌ಕಾಲಾಂತ್ ಸಾಂಗ್. "ಐ ಕಿಲ್ಡ್ ಎ ಪರ್ಸನ್."

**ಜೆರಿ :** ಸಾಂಗ್ತಾಂ ಟೀಚರ್, "ಯು ವಿಲ್ ಗೊ ಟು ಜೈಲ್."





### ಸಿ.ಎಲ್.ಸಿ. ವಾಲೆನ್ಸಿಯಾ - ಪವಿತ್ರ ವಾಚಪ್ ಸ್ವರೂ - 2017

2017, ದಸೆಂಬರ್ 10ವೆರ್ ಸಾಂಜೆರ್ 5.00 ವೊರಾರ್ ಪವಿತ್ರ ವಾಚಪ್ ಸ್ವರೂಚೆ 43 ಸ್ವರ್ಧಿಕ್ ಫೆರೆರ್ ಹೊಲಾಂತ್ ಜಮ್ಪೆ. ಸುರ್ವೆರ್ ಸಿ.ಎಲ್.ಸಿ ಅಧ್ಯಕ್ಷ ಶ್ರೀ ಡೊಲ್ಫಿ ಸಲ್ವಾನ್ಡಾನ್ ಸ್ವಾಗತ್ ಕರ್ತಚ್ ಸಹಾಯಕ್ ವಿಗಾರ್ ಮಾ| ಬಾ| ನವೀನ್ ಪಿಂಟೊನ್ ಮಾಗ್ಣ್ಯಾವಿಧಿ ಚಲವ್ನ್ ವರ್ನ್ ಆಪುರ್ಪಾಯೆಚೊ ಸಂದೇಶ್ ದಿಲೊ.

ಶ್ರೀ ಡೊಲ್ಫಿ ಸಲ್ವಾನ್ಡಾನ್ ಸ್ವರೂ ಚಲವ್ನ್ ಫೆಲೊ. ಆನಿ ವರಯ್ಯಾರ್ ಶ್ರೀ ವಿಕ್ಟರ್ ಮಿನೇಜಸ್ ಆನಿ ಶ್ರೀಮತಿ ಫೆಲ್ಲೊರಾ ಕಾಸ್ತೆಲಿನೊ ಹಾಂಚಿ ವಳಕ್ ಕರ್ನ್ ದಿಲಿ. ಶ್ರೀ ಸ್ಟೀವನಾನ್ ಧನ್ಯವಾದ್ ಸಮರ್ಪಣ್ ಕೆಲೆಂ ಆನಿ ಮಾ| ಬಾ| ನವೀನ್ ಪಿಂಟೊನ್ ಇನಾಮಾಂ ವಾಂಟ್ಲೆಂ.

#### ಫಲಿತಾಂತ್

- ಪಯ್ಲೊ ವಿಭಾಗ್ : ಪಾಂಚ್ಚಿ ಥಾವ್ನ್ ಸಾತ್ತ್ರಿ ಕ್ಲಾಸ್: 1. ಅಶ್ವಿನ್ ಕೊರ್ದೇರೊ, ಡೆನಿಟಾ 2. ಆಸ್ಟಲ್ ಸಿಕ್ವೇರಾ 3. ಸ್ಟೀಡಲ್ ಸಿಕ್ವೇರಾ
- ದುಸ್ರೊ ವಿಭಾಗ್ : ಆಟ್ಲಿ ಥಾವ್ನ್ ಧಾವಿ ಕ್ಲಾಸ್ 1. ಸ್ನೇಹಲ್ ಕಾಸ್ತೆಲಿನೊ 2. ಲೆರಲ್ ರೊಡ್ರಿಗಸ್ 3. ಲೀಶಾ ಡಿ'ಸೋಜಾ, ಜೊಸಿನಾ ಡಿ'ಸೋಜಾ
- ತಿಸ್ರೊ ವಿಭಾಗ್ : 16 ಥಾವ್ನ್ 25 ವರ್ಸಾಂ: 1. ಕ್ಲೆವಿಟಾ ಮೊಂತೇರೊ 2. ಮೆಲ್ಬಾ ಡಿ'ಸೋಜಾ 3. ಸ್ಟೆಲೊನ್ ತೊರಾಸ್
- ಚವ್ತೊ ವಿಭಾಗ್ : 25 ಥಾವ್ನ್ 40 ವರ್ಸಾಂ: 1. ಅರಿಯುಟಾ ಲೋಬೊ 2. ಲಿಲ್ಲಿ ರೊಡ್ರಿಗಸ್ 3. ರೀಮಾ ಡಿ'ಸೋಜಾ
- ಪಾಂಚ್ಚೊ ವಿಭಾಗ್ : 40 ಥಾವ್ನ್ 60 ವರ್ಸಾಂ: 1. ಲೀಡಿಯಾ ಬ್ರ್ಯಾಗ್ನ್ 2. ವೀರಾ ಡಿ'ಸೋಜಾ 3. ವೀಣಾ ಸಿಕ್ವೇರಾ
- ಸವೊ ವಿಭಾಗ್ : 60 ವರ್ಸಾಂ ವಯ್ಸಾಂಕ್: 1. ಜೆಸ್ಸಿ ಬಾರೆಟ್ಲೊ 2. ಐರಿನ್ ಡಿ'ಸೋಜಾ 3. ಲಿಲ್ಲಿ ಫೆರ್ನಾಂಡಿಸ್

### ಕುಟ್ಮಾಂತ್ಲಿಂ ಘಟಿತಾಂ

#### ಬಾಳ್ ಜಲ್ಮಾಲಾ ಸಂತೊಸ್ ಪಾವ್ಯಾಂ

- ದಸೆಂಬರ್ 2: ಸೆರಾ ಕ್ರಿಸ್ಟಲ್ ಡಿ'ಸೋಜ, ಧುವ್ ಸುದೀಪ್ ವಿಲ್ಸನ್ ಡಿ'ಸೋಜ ಆನಿ ಶೆರಿಯು ಮರ್ಲಿನ್ ಡಿ'ಸೋಜ ಕಲ್ಯಾನ್‌ಪುರ್
- ದಸೆಂಬರ್ 17: ಜೊಲ್ಮಾತ್ ಮಸಿಯೊ ಡಿ'ಸೋಜ, ಪೂತ್ ಜೊಯ್ನ್ ಆನಿ ಕ್ಯಾರಲ್ ಡಿ'ಸೋಜ - ಲೂಡ್ಸ್ ವಾಡೊ
- ದಸೆಂಬರ್ 20: ಕ್ರಿಸ್ಟೊನ್ ಸ್ವಾರ್ಜಿನ್ ತಾವ್ರೊ, ಪೂತ್ ಪ್ರವೀಣ್ ಆನಿ ಶಾಂತಿ ತಾವ್ರೊ - ಭಾ. ಖುರ್ರಾ ವಾಡೊ
- ದಸೆಂಬರ್ 23: ಲೀವಾ ಎವಿಟಾ ಲುವಿಸ್, ಧುವ್ ನವೀನ್ ನೆಲ್ಸನ್ ಆನಿ ಫೆಲ್ಲೊರಾ ಲುವಿಸ್ - ಬಾಳೊಕ್ ಜೆಜು ವಾಡೊ
- ದಸೆಂಬರ್ 28: ಇತಾನ್ ಸ್ಟೀವ್ ಫೆರ್ನಾಂಡಿಸ್, ಪೂತ್ ಎಲ್ಯೊಯ್ ಆನಿ ನೀಟಾ ಫೆರ್ನಾಂಡಿಸ್ ಇಗರ್ಜೆ ವಾಡೊ
- ದಸೆಂಬರ್ 28: ಇವೆನ್ ಕೆವಿನ್ ರೊಡ್ರಿಗಸ್, ಪೂತ್ ಕೆವಿನ್ ಆನಿ ರೊವೆನಾ ರೊಡ್ರಿಗಸ್ - ನಿತ್ಯಾದರ್ ವಾಡೊ



#### ದೆವಾನ್ ಜೊಡಿಲಾಂ ತೆಂ, ಮನಿಸ್ ಮೊಡಿನಾ ಚಾಂವ್

- ದಸೆಂಬರ್ 16: ಆಲನ್ ಮೇರಿಯನ್ ಡಿ'ಸೋಜ, ಪೂತ್ ಆಗ್ನೇಲ್ ಆನಿ ವೆರೊನಿಕಾ ಡಿ'ಸೋಜ ಇಗರ್ಜೆ ವಾಡೊ ನಿಕೊಲ್ ಜೊನ್ ಬಾಸ್ಕರ್ ಧುವ್, ಡಿ. ಜೊನ್ ಆನಿ ಮೇರಿ ಬಾಸ್ಕರ್ - ಬೆಂಗ್ಲೂರ್
- ದಸೆಂಬರ್ 17: ನಿಕಿತಾ ನಿಶಾ ಬ್ರ್ಯಾಂಕ್ ಧುವ್ ವೆಂಕಟೇಶ್ ಆನಿ ಜಾನಿತಾ ಬ್ರ್ಯಾಂಕ್ - ಭಾ. ಕುಟ್ಮಾ ವಾಡೊ ಜೀವನ್ ಡಿ'ಕ್ಲೆನ್ಸಾನ್ - ಪೂತ್ ಜೊನ್ ಡಿ'ಕ್ಲೆನ್ಸಾನ್ ಆನಿ ಆನ್ನಾ ಮರಿಯ ಸಲ್ವಾನ್ಡಾ ದೆರೆಬೈಲ್
- ದಸೆಂಬರ್ 17: ಮೆಲಿಸ್ಸಾ ಜೊವಿಟಾ ಡಿ'ಸೋಜ, ಧುವ್ ಆಶೋಕ್ ಆನಿ ಸೆಲ್ಮಾ ಡಿ'ಸೋಜ, ನಿತ್ಯಾದರ್ ವಾಡೊ ಡ್ಯಾರಲ್ ಡಿ'ಸೋಜ, ಪೂತ್ ಸಲ್ವದೊರ್ ಫೆಲೆಕ್ಸ್ ಆನಿ ಮೇಬಲ್ ಡಿ'ಸೋಜ ಕಿನ್ನಿಗೊಳಿ
- ದಸೆಂಬರ್ 28: ಡಾಯ್ಲಾ ಡಿ'ಸೋಜ ಧುವ್, ಡೇವಿಡ್ ಆನಿ ಫೆಲ್ಲೊರಾ ಡಿ'ಸೋಜ ಜೆಜುಚ್ಯಾ ಪವಿತ್ರ ಕಾಳ್ಜಾಚೊ ವಾಡೊ ಗೊಡ್ಡಿನಾ ಫೆರ್ನಾಂಡಿಸ್ ಪೂತ್ ಎಲೋಶಿಯಸ್ ಆನಿ ಕಾರ್ಮಿನ್ ಫೆರ್ನಾಂಡಿಸ್ - ಲೊರೆಟ್ಲೊ
- ದಸೆಂಬರ್ 28: ಮೆರಿಲ್ ಸ್ಟೀವ್ ರೇಗೊ ಪುತ್, ಮೈಕಲ್ ಆನಿ ಮರ್ಲಿನ್ ರೇಗೊ, ಲೂಡ್ಸ್ ವಾಡೊ ಶೀತಲ್ ಸಿಲಿಯಾ ಗೋಮ್ಸ್ ಧುವ್ ಬೇರ್ರಿಲ್ ಜೇಮ್ ಆನಿ ಮ್ಯುರಿಯಲ್ ಗೋಮ್ಸ್ - ಸಾಂ ಜುಜೆ ವಾಡೊ



#### ಸಾಸ್ಣಾಚ್ಯಾ ಜಿವಿತಾಚ್ಯಾ ಸುಖಾಕ್

- ದಸೆಂಬರ್ 13: ಯುನಿಸ್ ಫೆರ್ನಾಂಡಿಸ್ (86) ಪತಿಣ್ ಜೆರಿ ಫೆರ್ನಾಂಡಿಸ್ ಕಾರ್ಮಲ್ ವಾಡೊ
- ದಸೆಂಬರ್ 15: ಫ್ರಾನ್ಸಿಸ್ ವರ್ಗಿನ್ (78) ಪತಿ ತೆರೆಜ್ ಲಸ್ತಾದೊ - ಭಾಗೆವಂತ್ ರೊಜಾರ್ ವಾಡೊ
- ದಸೆಂಬರ್ 20: ಚಾರ್ಲ್ಸ್ ಮಸ್ಕರೇನಸ್ (73) ಪತಿ ಗ್ರೇಸಿ ಮಸ್ಕರೇನಸ್ ವೆಲ್ಲಂಕಣಿ ವಾಡೊ
- ದಸೆಂಬರ್ 25: ಮೆಲಿಕ್ ಆಂಟನಿ ಡಿ'ಸೋಜ (20) ಪೂತ್ ದೆ. ಮಾರ್ಸೆಲ್ ಡಿ'ಸೋಜ - ಲೂಡ್ಸ್ ವಾಡೊ
- ದಸೆಂಬರ್ 26: ಲೂಸಿ ಡಿ'ಮೆಲ್ಲೊ (89) ಪತಿಣ್ ದೆ. ಜೋನ್ ಡಿ'ಮೆಲ್ಲೊ - ಫೆರೆರ್ ವಾಡೊ





## ಜನೆರ್ ಮಹಿನ್ಯಾಚಿಂ ಕಾರ್ಯಕ್ರಮಾಂ

ಜನೆರ್ ಮಹಿನ್ಯಾಕ್ ಧ್ಯೇಯ್: “ಸೊಡ್‌ದೊಡ್ ಆನಿಂ ಬೊಗ್ಸಾಣ್ಯಾ ದ್ವಾರಿಂ ಏಕ್ವಟಿತ್ ಕ್ರಿಸ್ತೀ ಕುಟಮ್ ಬಾಂದ್ಪಾಂ”

- |             |  |   |
|-------------|--|---|
| 20/01/2018  | ಥಾವ್ನ್ 27/01/2017: ಕುಟ್ಮಾ ಹಪ್ಪೊ ಸಂಭ್ರಮ್ [ಕುಟ್ಮಾ ಹಿತಾ ಸಮಿತಿ]  | ಸಾಂಜೆರ್ 5 ವರಾಂ ಭಿತರ್ ಇಗರ್ಜೆ ಧಪ್ಪರಾಂಕ್ ಪಾವಿತ್ ಕರ್ಚೊ  |
| 20/01/2018: | ಸನ್ದಾರ್: ಕುಟ್ಮಾ ಹಪ್ಪೊ ಉಗ್ತಾವಣ್ ಸಾಂಜೆರ್ 5 ವರಾಂಚ್ಯಾ ಮಿಸಾಚೆರ್   | ವಿಷಯ್: “ಕುಟ್ಮಾಂತ್ ಎಕ್ವಟ್”   |
| 21/01/2018: | ಆಯ್ತಾರ್: ಕೊಂಪ್ರಿಚೊ ಆಯ್ತಾರ್ ಸಾಂಜೆರ್ 4 ವರಾರ್ ಮೀಸ್ ಉಪ್ರಾಂತ್ ಎವ್ಕರಿಸ್ತಿಕ್ ಪುರ್ಶಾಂವ್ [ಗೊವ್ಪಿಕ್ ಪರಿಷದ್]  | 24/01/2018: ಬುದ್ವಾರ್: ಚಾತಾ ತಿತ್ಯೊ ಚಡ್ ಎಕ್ವಟ್ ಪತ್ರಾಚೊ ಪ್ರತಿಯೊ ಜಮಂವ್ಚೊ ಸ್ಪರ್ಧೊ                                  |
| 22/01/2018: | ಸೊಮಾರ್: ಭುರ್ಗ್ಯಾಂಕ್ - ನಕ್ಲೆ ನ್ಹೆಸ್ಲಾ ಸ್ಪರ್ಧೊ (Fancy dress competition)   | 25/01/2018: ಬ್ರೆಸ್ತಾರ್: ವೊವ್ಚೊ ವೇರ್ಸ್ ತರ್ಭೆತಿ [ಸಹೆಲಿ]   |
| 23/01/2018: | ಮಂಗ್ಳಾರ್: ಕಾರ್ಕೊಳ್ ಅತ್ತೂರ್ ಸಾಂ ಲೊರೆಸಾಚ್ಯಾ ಪೂನ್ ಶೆತಾಕ್ ಭೆಟ್. ಸಾಕಾಳಿಂ 7.30 ವರಾರ್ ಆನಿ ಸಾಂಜೆರ್ 5 ವರಾರ್. ಬಸ್ಸಾರ್ ವಚೊಂಕ್ ಜಾಯ್ ಆಸ್‌ಲ್ಲ್ಯಾಂನಿ ಆಫಿಸಾಂತ್ ನಾಂವಾಂ ದಿಂವ್ಚಿಂ | 26/01/2018: ಸುಕ್ರಾರ್: 4.00 ಥಾವ್ನ್ 8.00 ಮಾಗ್ಲೆ, ಆರಾಧನ್, ಮೀಸ್ [ಆಧ್ಯಾತ್ಮಿಕ್ ಸಮಿತಿ]                               |
| 23/01/2018: | ಮಂಗ್ಳಾರ್: ಪ್ರಭಂದ್ ಬರೊವ್ನ್ ದಿಂವ್ಕ್ (A4 ಸೈಜ್ ಪೆಪಾರಾರ್ ದೋನ್ ಪಾನಾಂ ಭಿತರ್,  | 27/01/2018: ಸನ್ದಾರ್: ಕುಟ್ಮಾ ಹಪ್ಪೊಚಿಂ ಸಮಾರೊಪ್: ಭೆಸ್ತ್ ಆನಿಂ ಸಾಂಸ್ಕೃತಿಕ್ ಕಾರ್ಯೆಂ [ಯುವಜಣಾ ಹಿತಾ ಸಾಂಸ್ಕೃತಿಕ್ ಸಮಿತಿ] |
|             |  | 28/01/2018: ಆಯ್ತಾರ್: ಫಿರ್ಗಜೆಚಿಂ ವ್ಹಡ್ಲೆಂ ಫೆಸ್ತ್ [ಗೊವ್ಪಿಕ್ ಪರಿಷದ್]   |

- 1.ಸಕಾಳಿಂ 6.30 ವರಾರ್ ಸಾದೆಂ ಮೀಸ್
- 2.ಸಕಾಳಿಂ 9.30 ಪ್ರವೇಶ್ ದ್ವಾರ್ ಉಗ್ತಾವಣ್ ಆನಿ ಅಶೀರ್ವಾಚನ್
- 3.ಸಕಾಳಿಂ 9.45 ವರಾರ್ ಮಾನಾಚ್ಯೊ ವಾತಿ ವಾಂಟಾಪ್
- 4.ಸಕಾಳಿಂ 10.00 ವರಾರ್ ಫೆಸ್ತಾಚಿ ಸಂಭ್ರಮಿಕ್ ಮೀಸ್

### ಲ್ಹಾನ್ ಕ್ರಿಸ್ತಾಂವ್ ಸಮುದಾಯ್ - ಜನೆರ್ ಮಹಿನ್ಯಾಂತ್

ವಾಡೊ	ಫಾರ್	ತಾರಿಕ್	ದೀಸ್	ವೇಳ್
ಪವಿತ್ ಆತ್ಮೊ	ಲಿಲ್ಲಿ ಡಿ'ಮೆಲ್ಲೊ, ಆಡಿಮಾರ್	1	ಸೊಮಾರ್	5.30
ಬಾಳೊಕ್ ಜೆಜು	ವಿಲ್ಹಡ್/ರೋಜಿ ಡೆಸಾ	4	ಬ್ರೆಸ್ತಾರ್	6.00
ಇಗರ್ಜೆ ವಾಡೊ	ಜೊರ್ಜ್/ಐಡಾ ಡಿ'ಸೋಜ, ಹೊಲ್ ರೋಡ್	8	ಸೊಮಾರ್	6.00
ಲೂಡ್ಸ್	ಗ್ರೇಸಿ ಮಿನೇಜಸ್, ಗೋರಿಗುಡ್ಡ	8	ಸೊಮಾರ್	6.00
ಭಾ.ರೊಜಾರ್	ಫೆಲ್ಲಿ ರೇಗೊ, ರೊನ್ ಕ್ಯಾಸ್‌ಲ್ 103	9	ಮಂಗ್ಳಾರ್	6.00
ನಿತ್ಯಾದರ್	ಲಿಲ್ಲಿ ರೊಡ್ರಿಗಸ್, ಸಿಲ್ವಾ ರೋಡ್, 2 ಕ್ರಾಸ್	10	ಬುದ್ವಾರ್	6.00
ಸಾಂ ಆಂತೊನ್	ರೊನಾಲ್ಡ್/ವೀಣಾ ಸಿಕ್ಟೆರಾ, ಮೇರಿಯನ್ ಕಾನ್ವೆಂಟಾ ಲಾಗ್ಸರ್	11	ಬ್ರೆಸ್ತಾರ್	6.00
ಸಾಂ ಆನ್ನಾ	ಕ್ರಿಸ್ಪಿನ್ ಡಿ'ಸೋಜ, ರೊಶ್ಚಿ ನಿಲಯಾ ಪಾಟ್ಲ್ಯಾನ್	14	ಆಯ್ತಾರ್	6.00
ಜೆ.ಪ.ಕಾಳ್ಜಾ	ಫ್ರಾನ್ಸಿಸ್ ಲಿನೆಟ್ ಡಿ'ಆಲ್ಮೇಡಾ, Inland Residency 302	17	ಬುದ್ವಾರ್	6.00
ಫೆರರ್	ಲಾರೆನ್ಸ್ ಡಿ'ಸೋಜ, Twinkle Star, Ferrer Colony	17	ಬುದ್ವಾರ್	6.00
ಕಾರ್ಮೆಲ್	ಐವನ್/ಫ್ಲೇವಿ ಲುವಿಸ್, Valencia Mansion 402	17	ಬುದ್ವಾರ್	6.00
ವೆಲ್ಲಂಕಣಿ	ಸಿಲ್ವೆಸ್ಟರ್/ಲಿಡಿಯಾ ಲೋಬೊ, ಉಜ್ಜೋಡಿ, 1 ಕ್ರಾಸ್	18	ಬ್ರೆಸ್ತಾರ್	6.00
ಸಾಂ ಜುಜೆ	ವಿನ್ಸೆಂಟ್ ಡೆಸಾ, ಸುವರ್ಣ ರೋಡ್	21	ಆಯ್ತಾರ್	6.00
ಬಾಳೊಕ್ ಮರಿ	ಅಮೊಲಿನಾರಿಸ್/ಹೆಲೆನ್ ಡಿ'ಸೋಜ, ಜೆಪ್ಪು, ಮಜಿಲ	21	ಆಯ್ತಾರ್	5.00

## ಸಮುದಾಯಾಚಾರ್ ದೀಪ್



ಫಿರ್ಗಜ್ ಸಮುದಾಯಾಚಾರ್ ದೀಪ್ ದಶೆಂಬರ್ 3 ಆಯ್ತಾರಾ ಸಾಂಜೆರ್ 4 ವರಾರ್ ಸಂಭ್ರಮಿಕ್ ಮಿಸಾಚೆಂ ಬಲಿದಾನ್ ಭೆಟೊವ್ನ್ ದೆವಾಕ್ ಆರ್ಗಾಂ ದಿಲಿಂ. ವಿಗಾರ್‌ವಾರ್ ಭೋವ್ ಮಾ ಬಾ ಜೆ.ಬಿ.ಕ್ರಿಸ್ತಾ ಹಾಣೆಂ ಮಿಸಾಚೆಂ ಬಲಿದಾನ್ ಭೆಟಯ್ಲೆಂ. ಸಹಾಯಕ್ ವಿಗಾರ್ ಮಾ ಬಾ ನವೀನ್ ಪಿಂಟೊನ್ ಶೆರ್ಮಾವ್ ದಿಲೊ. ಉಪ್ರಾಂತ್



ಉಗ್ತಾ ಮೈದಾನಾರ್ ವೆದಿ ಕಾರ್ಯಂ ಆಸಾ ಕೆಲ್ಲೆಂ. ಮುಕೇಲ್ ಸಯ್ ಜಾವ್ನ್ ಶಾಸಕ್ ಶ್ರೀ ಜೆ.ಆರ್.ಲೋಬೊ; ಎಮ್.ಎಲ್.ಸಿ. ಶ್ರೀ ಐವನ್ ಡೆ'ಸೋಜ; ವಾರಾಡೊ ಲ್ಹಾನ್ ಕ್ರಿಸ್ತಾವ್ ಸಮುದಾಯ್ ಸಂಚಾಲಕ್ ಶ್ರೀ ರೊಬರ್ಟ್ ಡೆ'ಸೋಜ ಹಾಜಿರ್ ಆಸ್ಲೆ.

ಫಿರ್ಗಜೆಂತ್ ಆಸೊನ್ ಕಲಾ, ನಾಟಕ್, ಕೈಗಾರಿಕೋದ್ಯಮ್, ಧಾರ್ಮಿಕ್, ಸಾಮಾಜಿಕ್, ಅಭಿನಯ್ ಕ್ಷೇತ್ರಾಂತ್ ಸಾಧನ್ ಕೆಲ್ಲ್ಯಾಂಕ್ ಸನ್ಮಾನ್ ಕೆಲೆಂ. ಶ್ರೀ ಸಿಜೆಸ್ ತಾಕೊಡೆ ಹಾಣೆಂ ಆಪ್ಲಿ ಭೊಗ್ಲಾಂ ಸನ್ಮಾನಿತಾಂ ತರ್ಫೆನ್ ಉಚಾರ್ಲಿಂ. ಸಮುದಾಯಾಕ್ ಸಂಬಂಧಿತ್ ಕಾರ್ಯಂ ಆಸಾ ಕೆಲ್ಲೆಂ. 'ಮೆಮೊರಿ' ಪಂಗಡ್ ಧಾವ್ನ್ ಘೊಕಣಾಂ ಆಸ್ಲಿಂ. ಉಪ್ರಾಂತ್ ಸಂಭ್ರಮಿಕ್ ಜೆವಣ್ ಸೆವ್ನ್, ಬೈಲಾ ನಾಚಾ ಸವೆಂ ಕಾರ್ಯಂ ಸಂಪ್ಲೆಂ.



## ಸಮುದಾಯಾಚ್ಯಾ ದಿಸಾಕ್ ರಾಂದಾಪ್-ಶಿಂದಾಪ್

ಸಮುದಾಯಾಚ್ಯಾ ದಿಸಾಕ್ ಸಂಭ್ರಮಾಚ್ಯಾ ಜೆವ್ಣಾಚಿ ತಯಾರಾಯ್ ದಶೆಂಬರ್ 3 ಆಯ್ತಾರಾ ಸಾಕಾಳಿಂ 8.00 ವರಾರ್ ಫೆರೆರ್ ಸಾಲಾಂತ್ ಸುವರ್ತ ಜಾಲಿ. ಹರೆಕಾ ವಾಡ್ಯಾಂ ಧಾವ್ನ್ ಚೊವ್ಣಾಂ ಜಣಾಂ ಹಾಜಿರ್ ಆಸ್ಲಿಂ. ವಿಗಾರ್ ಬಾಪಾಂನಿ ಮಾಗ್ಲ್ಯಾ ಮುಕಾಂತ್ ತಯಾರಾಯೆಕ್ ಸುವರ್ತ ದಿಲಿ. ಸಕ್ಡಾಂನಿ ವ್ಹಡಾ ಉರ್ಬೆನ್ ಜೆವ್ಣಾಚಿ ತಯಾರಾಯ್ ಕೆಲಿ. ಮಾನೆಸ್ತ್ ಜೊಕಿಮ್ ವಾಸ್ ಆನಿ ತಾಚ್ಯಾ ಪಂಗಡಾಂಚ್ಯಾಂನಿ ರುಚಿಕ್ ಜೆವಣ್ ತಯಾರ್ ಕೆಲೆಂ.





# ಸಮುದಾಯಾಕ್ ಸಂಬಂಧಿತ ವಾಡ್ಯವಾರ್ ಸ್ಪರ್ಧೆ

ದಶೆಂಬರ್ 2 ತಾರೀಕೆ, ಸಮುದಾಯಾಚ್ಯಾ ದಿಸಾಕ್ ತಯಾರಾಯ್ ಜಾವ್ನ್ ವಾಡ್ಯವಾರ್ ಸ್ಪರ್ಧೆ ಸಾಂಜೆರ್ 6.00 ವರಾರ್ ಗೋಲ್ಡನ್ ಜ್ಯುಬಿಲಿ ಸಭಾ ಸಲಾಂತ್ ಮಾಂಡುನ್ ಹಾಡ್ಲೆಲ್ಲೆ. 18 ವಾಡ್ಯಾಂ ಪಯ್ಕಿ 15 ವಾಡ್ಯಾಚ್ಯಾಂನಿ ಭಾಗ್ ಘೆತ್ಲೆಲ್ಲೆ. 8 ಮಿನುಟಾಚೆಂ ಸರ್ತಿ ಭರ್ತಿ ಕಾರ್ಯೆಂ ಸ್ಪರ್ಧೆ ಭೋವ್ ಆಪುರ್ಬಾಯೆನ್ ಸಾದರ್ ಜಾಲೊ. ವರಯ್ಣಾರ್ ಜಾವ್ನ್ ಮಿ ಬಾಿ ಆಲ್ವಿನ್ ಸೆರಾವೊ.





ಶ್ರೀಮತಿ ಇಡೀತ್ ಡೆ'ಸೋಜ, ಶ್ರೀ ವಿನ್ಸೆಂಟ್ ಮಂಡೊನ್ನಾ ಹಾಜಿರ್ ಆಸ್ಲಿಂ. ಪಯ್ಲಿಂ: ಲೂಡ್ಸ್ ವಾಡೊ, ದುಸ್ರೆಂ: ಬಾಳೊಕ್ ಮರಿ, ತಿಸ್ರೆಂ ಕಾರ್ಮೆಲ್ ವಾಡ್ಯಾಚ್ಯಾಂನಿ ಇನಾಮಾ ಆಪ್ಣಾಯ್ಲಿಂ.

## ಮರಿಯೆಚಿಂ ಲೀಜನ್ ಮಂಗ್ಳುರ್ ಕಮಿತ್ತಿಯಂ ಕೊಂಗ್ರೆಸ್



ಮರಿಯೆಚ್ಯಾ ಲೀಜನಾಚೊ ಕೊಂಗ್ರೆಸ್ ನವೆಂಬರ್ 19, 2017, ಸಾಂ ಅಂತೊನ್ ಆಶ್ರಮಾಂತ್ ಸಂಭ್ರಮಾನ್ ಚಲಯ್ಲೊ. ಆಮ್ಚೊ ಗೊವ್ಳಿಬಾಪ್ ಅ ಮಾ ದೊ ಅಲೋಶಿಯಸ್ ಪಾವ್ಲ ಡಿಸೋಜಾನ್ ಮಿಸಾಚಿಂ ಬಲಿದಾನ್ ಭೆಟಯ್ಲೆಂ. ಉಪ್ರಾಂತ್ ವೇದಿ ಕಾರ್ಯೆಂ, ಸನ್ಮಾನ್ ಕಾರ್ಯೆಂ ಜಾತಚ್ ಜೆವ್ಣಾ ಉಪ್ರಾಂತ್ ಸಾಂಸ್ಕೃತಿಕ ಕಾರ್ಯೆಂ ಚಲವ್ನ್ ವೆಲೆಂ. ಹ್ಯಾ ಸಂದರ್ಭಾರ್ ವಾಲೆನ್ನಿಯಾ ಪ್ರೆಸಿಡಿಚಿ ಭಯ್ಲೆ ರೋಜ ರೇಗೊಕ್ ತಿಚಿ 34 ವರ್ಸಾಂಚಿ ಲೀಜನ್ ಸೆವಾ ದಿಲ್ಲಿ ಉರ್ಟೆಸ್ತ್ ಆನಿ ಕಾರ್ಯಾಳ್ ಲೀಜನರಿ ಮ್ಹಣ್ ಸನ್ಮಾನ್ ಕೆಲೊ. ಲೀಜನ್ ಭಯ್ಲೆ ಡೊರೊತಿ ಡಿಸೋಜಾನ್ ಮಾನ್ ಪತ್ರ್ ವಾಚ್ಲೆಂ. ಗೊವ್ಳಿಬಾಪಾನ್ ಸನ್ಮಾನ್ ಕೆಲೊ.

## ನತಾಲಾಂ ಫೆಸ್ಟಾಕ್ - ಸಾಂ. ವಿಶೆಂತ್ ಪಾವ್ಲ್ ಸಭೆಚಿಂ ಕಾರ್ಯಕ್ರಮ್

2017 ದಶೆಂಬರ್ 24 ವೆರ್ ಆಯ್ತಾರಾ ಸಕಾಳಿಂ 9.30ವೊರಾರ್ ಸಾಂ. ವಿಶೆಂತ್ ಪಾವ್ಲ್ ಸಭೆಚಿ ಸಕ್ರಡ್ ಹುದ್ದೆದಾರ್ ಆನಿ ಸಾಂದೆ ಇಗರ್ಜಿಚಾ ಮಿಟಿಂಗ್ ಹೊಲಾಂತ್ ಸಾಂಗಾತಾ ಮೆಳ್ಳೆ ತಾಂಚಾ 38 ಪೊಸ್ತ್ಯಾ ಕುಟ್ಮಾಂ ಸಂಗಿಂ.



ಮಾನಾಚೆ ಸ್ವರೆ ಜಾವ್ನ್ ವಿಗಾರ್ ಮಾ ಬಾ ಜೇಮ್ಸ್ ಸೋಜ್, ಮಾ ಬಾ ವಿಲ್ಲಿಯಂ ಬರೊಕ್ವೆಸ್, ಫಿರ್ಗಜ್ ಗೊವ್ಳಿಕ್ ಪರಿಷದೆಚೊ ಉಪಾಧ್ಯಕ್ಷ್ ಶ್ರೀ ಅನಿಲ್ ಲೋಬೊ, ಕಾರ್ಯದರ್ಶಿ ಶ್ರೀಮತಿ ಲಿಝಿ ಪಿಂಟೊ, ಎಕ್ಸಟ್ ಪತ್ರಾಚೊ ಸಂಪಾದಕ್ ಶ್ರೀ ಡೊಲ್ಫಿ ಸಲ್ವಾನ್, ಪೋಷಕ್ ಶ್ರೀ ರೊನಾಲ್ಡ್ ರೊಡ್ರಿಗಸ್ ಹಾಜರ್ ಆಸ್ಲೆ.

ಸುರ್ವೆರ್ ವಿಗಾರ್ ಬಾಪಾನಿ, ಮಾ ಬಾ ವಿಲ್ಲಿಯಂ ಬರೊಕ್ವೆಸ್ ಸಂಗಿಂ ಮಾಗ್ಣ್ಯಾ ವಿಧಿ ಚಲೊವ್ನ್ ವೆಲಿ ಆನಿ ಕಾರ್ಯಚೆರ್ ದೆವಾಚೆಂ ಆಶೀರ್ವಾದ್ ಮಾಗ್ಲೆಂ.

ಉಪಾಧ್ಯಕ್ಷ್ ಶ್ರೀ ಫೆಲಿಕ್ಸ್ ಡೆ'ಸಿಲ್ವಾನ್ ಸರ್ವಾಂಕ್ ಸ್ವಾಗತ್ ಕೆಲೊ ಆನಿ ಪೋಷಕ್ ರೊನಾಲ್ಡ್ ರೊಡ್ರಿಗಸ್, ಗೋಡ್‌ಫ್ರಿ ಪಿಂಟೊ ರುಡೊಲ್ಫ್ ಪಿಂಟೊ, ವಿನಯ್ ಲೋಬೊ ಹಾಂಚೊ ಆನಿ ಸರ್ವಾಂಚೊ ಉಪ್ಕಾರ್ ಬಾವುಡ್ಲೊ. ಉಪ್ರಾಂತ್ ವಿಗಾರ್ ಬಾಪಾನಿ ಎಕಾ ಪೊಸ್ತ್ಯಾ ಕುಟ್ಮಾಕ್ ಮಾಸ್, ಕುಸ್ವಾರ್ ಆನಿ ಕಾಣಿಕ್ ದೀವ್ನ್ ಕಾರ್ಯಾಚಿ ಸುರ್ವಾತ್ ಕೆಲಿ. ಉಪ್ರಾಂತ್ ಸಕ್ರಡ್ ಮಾನಾಚಾ ಸೈರ್ವಾನಿ ಹೆಂ ವಾಂಟಾಪ್ ಮುಂದರನ್ ವೆಲೆಂ ಅಶೆಂ 38 ಪೊಸ್ತ್ಯಾ ಕುಟ್ಮಾಂಕ್ ವೈಶಂತಿಕ್ ಭಾವಾನಿ ಮಾಸ್, ಕುಸ್ವಾರ್ ಆನಿ ಕಾಣಿಕ್ ದೀವ್ನ್ ಧಾದೊಶಿ ಕೆಲೆಂ. ಅಖ್ರೀಕ್ ಗೀತ್ ಗಾವ್ನ್ ಕಾರ್ಯಂ ಸಂಪಯ್ಲೆಂ.



## ಸಿ.ಎಲ್.ಸಿ.ಚಿಂ ಫೆಸ್ಟ್ ಆಚರಣ್

2017 ದಸೆಂಬರ್ 10ವೆರ್ ಸಕಾಳಿಂ ಸಿ.ಎಲ್.ಸಿ.ಚ್ಯಾ 15 ಸಾಂದ್ಯಾಂನಿ ಸಾಂಗಾತಾ ಮೆಳೊನ್ 6.30 ವೊರಾಂಚಿಂ ಸಂಭ್ರಮಿಕ್ ಮೀಸ್ ಭೆಟವ್ನ್ ತಾಂಚ್ಯಾ ಪಾತ್ರೊನ್ ಕೊಸೆಸಾಂವ್ ಸಾಯ್ಬಣಿಚಿಂ ಫೆಸ್ಟ್ ಆಚರಣ್ ಕೆಲೆಂ. ಉಪ್ರಾಂತ್ ಫೆರೆರ್ ಹೊಲಾಂತ್ ಸಹಮಿಲನಾವೆಳಿಂ ಅಧ್ಯಕ್ಷ್ ಶ್ರೀ ಡೊಲ್ಫಿ ಸಲ್ವಾನ್ವಾನ್ ವಿಗಾರ್, ಸಹಾಯಕ್ ವಿಗಾರ್, ಮಾ ಬಾ ವಿಲ್ಲಿಯಂ ಬರಕ್ವೊಸ್, ಫಿರ್ಗಜ್ ಗೊವ್ಳಿಕ್ ಪರಿಷದೆಚೊ ಉಪಾಧ್ಯಕ್ಷ್ ಅನಿಲ್ ಲೋಬೊ, ಕಾರ್ಯದರ್ಶಿ ಶ್ರೀಮತಿ ಲಿಝಿ ಪಿಂಟೊ, ಸಂಘ್ ಸಂಸ್ಥಾಚೆ ಪ್ರತಿನಿಧಿ, ಕೊಯರ್ ಪಂಗಡ್, ಪೋಷಕ್, ಬೈಬಲ್ ಕ್ಲಿಜ್ ವಿಜೇಶ್ ಶ್ರೀಮತಿ ಎಲಿಜಾ ಡಿಸೋಜಾ ಹಾಂಕಾಂ ಸ್ವಾಗತ್ ಮಾಗ್ಲೊ.

ಶ್ರೀ ಜ್ಯೋ ಫೆರ್ನಾಂಡಿಸಾನ್ ವರ್ಸಾಚಿ ವರ್ದಿ ವಾಚ್ಲಿ. ವಿಗಾರ್ ಮಾ ಬಾ ಜೇಮ್ಸ್ ಡಿಸೋಜಾನ್ ಶ್ರೀಮತಿ ಎಲಿಜಾ ಡಿಸೋಜಾಕ್ ಬೈಬಲ್ ಕ್ಲಿಜಾಚೆಂ ಇನಾಮ್ ವಾಂಟ್ಲೆಂ ಆನಿ ಆಮ್ಚೊ ಸಂದೇಶ್ ದಿಲೊ. ಶ್ರೀ ಅನಿಲ್ ಲೋಬೊನ್ ಸಿಎಲ್‌ಸಿ ಸಾಂದ್ಯಾಂಕ್ ಶಾಭಾಸ್ಥಿ ಪಾಟಯ್ಲಿ. ಮಾ ಬಾ ವಿಲ್ಲಿಯಂ ಬಾರಕ್ವೊಸಾನ್ ಕಾಫಿ ಫಿಲ್ಟಾರ್ ಆಶೀರ್ವಾದಿತ್ ಕೆಲೊ. ಶ್ರೀ ಡೊಲ್ಫಿ ಸಲ್ವಾನ್ವಾನ್ ಫೊಕಣಾಂ ಸಾಂಗೊನ್ ಸರ್ವಾಂಕ್ ಧಾದೊಶಿ ಕೆಲೆಂ. ಶ್ರೀ ರೊನಾಲ್ಡ್ ಪಿಂಟೊನ್ ಧನ್ಯವಾದ್ ಸಮರ್ಪಿಲೆ. ಶ್ರೀ ಸ್ಟೀವನ್ ರೊಡ್ರಿಗಸಾನ್ ಸಗ್ಳೆಂ ಕಾರ್ಯೆಂ ನಿರ್ದಹಣ್ ಕೆಲೆಂ.

## ನತಾಲಾಂ ಘೆನ್ತ್ ಆಚರಣ್

ಡಿಸೆಂಬರ್ 24ವೆರ್ ಸಾಂಜೆರ್ 7.30 ವೊರಾರ್ ನತಾಲಾಂಚಿಂ ಗಿತಾಂ ಗಾಯ್ಲಿಂ. 8.00 ವೊರಾರ್ ಸಂಭ್ರಮಿಕ್ ಮಿಸಾಚೆಂ ಬಲಿದಾನ್ ಆಸಾ ಕೆಲ್ಲೆಂ. ಸಹಾಯಕ್ ವಿಗಾರ್ ಮಾ ಬಾ ನವೀನ್ ಪಿಂಟೊನ್ ಪ್ರಧಾನ್ ಯಾಜಕ್ ಜಾವ್ನ್ ಹೆಂ ಮಿಸಾಚೆಂ ಬಲಿದಾನ್ ಭೆಟಯ್ಲೆಂ. ಮಾ ಬಾ ಅರುಣ್ ಲೋಬೊನ್ ಅರ್ಥಾಭರಿತ್ ಪ್ರಸಂಗ್ ದಿಲೊ. ಮಾ ಬಾ ವಿಗಾರ್ ಬಾಪ್ ಜೇಮ್ಸ್ ಡಿಸೋಜ, ಮಾ ಬಾ ಸೆಬೆಸ್ತಿಯನ್ ಕಾರವಾರ್ ದಿಯೆಸೆಜ್ ಆನಿ ಮಾ ಬಾ ರಿಚ್ಚಡ್ ಲಸ್ರಾದೊ, ಮಾ ಬಾ ಜುಜೆ ವಾಜ್ ಹಾಲೆ





ಸಹಭೆಟವ್ಣಿ ಕೆಲಿ. ಫಿರ್ಗಜ್ ಗೊವ್ಳಿಕ್ ಪರಿಷದೆಚ್ಯಾ ಸಾಂದ್ಯಾಂನಿ ದೇವ್‌ಸ್ತುತಿ ಚಲವ್ನ್ ವ್ಹೆಲಿ. ಮಿಸಾ ಉಪ್ರಾಂತ್ ಹೌಸಿ ಹೌಸಿ ಖೆಳ್ ಆಸಾ ಕೆಲ್ಲೊ.

## ಫೆನ್ನಿ ಫೆಟ್



ಮುಳಾವ್ಯಾ ಗರ್ಜಾಂಚ್ಯಾ ಫಂಡಾಕ್ ಕುಮೇಕ್ ಜಾವ್ನ್ ಡಿಸೆಂಬರ್ 25ವೆರ್ ಸಾಂಜೆರ್ 5 ಥಾವ್ನ್ 9.00 ವೊರಾಂ ಪರ್ಯಾಂತ್ ಫೆನ್ನಿ ಫೆಟ್ ಮಾಂಡುನ್ ಹಾಡ್ಲಿ. ಸುರ್ವೆರ್ ವಿಗಾರ್ ಬಾಪಾಂನಿ ಹಾಚೊ ಉದ್ದೇಶ್ ವಿವರಿಸೊ. ಥರಾವಳ್ ಖೆಳ್ ತಶೆಂ ಖಾಣಾಚಿಂ ಸ್ವೊಲಾಂ ಆಸ್ಲಿಂ. ಲಕ್ಕಿ ಕೂಪನ್ ಡ್ರಾ, ಹೌಸಿ ಹೌಸಿ ಆಸ್ಲಿ. ಸಬಾರ್ ಜಣ್ ಹಾಜರ್ ಜಾವ್ನ್ ಹ್ಯಾ ಕಾರ್ಯಕ್ರಮಾಥಾವ್ನ್ ಧಾದೊಶಿ ಜಾಲೆ.



## ಹವಿರ್ತ್ ಅತ್ಮೊ ವಾಡ್ಯಾಂತ್ ಕ್ರಿಸ್ಮಸ್ ಕ್ಯಾರಲ್ಸ್



ಡಿಸೆಂಬರ್ ಮಯ್ಚ್ಯಾಚಾ 10 ತಾರ್ಕೆರ್ ಆಮ್ಚ್ಯಾ ವಾಡ್ಯಾಚಿಂ ಭುರ್ಗಿಂ, ಯುವಜಣಾಂ ಆನಿ ವಡಿಲಾಂ ಸಾಂಗಾತಾ ಮೆಳೊನ್ 21 ಜಣಾಂನಿಂ ಕ್ರಿಸ್ಮಸ್ ಕ್ಯಾರಲ್ ಪಂಗಡ್ ಕರುನ್ ವಾಡ್ಯಾಚಾ ಸರ್ವ್ ಘರಾಂಕ್ ಭೆಟ್ ದಿಲಿ. ಸಾಂಜೆರ್ 4.30 ವೊರಾರ್ ಥಾವ್ನ್ 8.30 ವೊರಾಂ ಪರ್ಯಾಂತ್ ವಾಡ್ಯಾಂತ್ಲಾ ಹರೈಕಾ ಕುಟ್ಮಾಂಕ್ ಭೆಟ್ ದೀವ್ನ್, ನತಲಾಂ ಗಿತಾಂ ಗಾವ್ನ್, ಜೆಜುಚಾ ಜಲ್ಮಾಚೊ ಸಂತೊಸ್ ಎಕಾಮೆಕಾ ವಾಂಟುನ್ ಘೆತ್ಲೊ. ವಾಡ್ಯಾಚಾ ಸರ್ವ್ ಕುಟ್ಮಾಂನಿ ಕ್ಯಾರಲ್ಸ್ ಪಂಗಡ್ಕ್ ಬೊರೊ ಸಹಕಾರ್ ದಿಲೊ. ತಶೆಂಚ್ ಚಾರ್ ಘಂಟ್ಯಾಚ್ಯಾ ಹ್ಯಾ ಕಾರ್ಯಾಂತ್ ಸಾಂಗಾತಾ ಮೆಳ್ಲ್ಲ್ಯಾ ಲ್ಹಾನಾಂನಿ ಆನಿ ವ್ಹಡಾಂನಿ ಗಿತಾಂ ಗಾವ್ನ್ ತಶೆಂಚ್ ನಾಚ್ ನಾಚೊನ್ ಫೆಸ್ತಾಚೊ ಸಂಭ್ರಮ್ ಭೊಗ್ಲೊ.



### ಕ್ರಿಸ್‌ಮಸ್ ಸೌಹಾರ್ದ ಕೂಟ



ಡಿಸೆಂಬರ್ 14 ತಾರಿಕೆರ್ ಬ್ರೆಸ್ತಾರಾ ಸಾಂಜೆರ್ 7 ವೊರಾರ್ ಗೋರಿಗುಡ್ಡ ವೆನಿರಿಯಾ ಅಪಾರ್ಟ್‌ಮೆಂಟಾಚಾ ಲಾಗ್ನಾರ್ “ಕ್ರಿಸ್‌ಮಸ್ ಸೌಹಾರ್ದ ಕೂಟ” ಸಾಂ. ಬೊಸ್ತಾಂವ್ ವಾಡ್ಯಾಗಾರಾಂಚಾ ಮುಕೆಲ್ಪಣಾಖಾಲ್ ವೆಲಂಕಣಿ ವಾಡೊ ಆನಿ ಲೂಡ್ಸ್ ವಾಡ್ಯಾಗಾರಾಂ ಸಾಂಗಾತಾ ಮೆಳೊನ್ ಚಲವ್ನ್ ವೆಲೊ.

ಮುಕೆಲ್ ಸೆಯ್ರ್ ಜಾವ್ನ್ ಹಿಂದು ಭಾವ್ ಕೆ. ಬಂಗೇರ, ಮುಸ್ಲಿಂ ಸಮುದಾಯಾಚೊ ಮುಕೆಲಿ ಜಾವ್ನ್ ರಫಿಕ್ ಕುದ್ರೊಳಿ ಆನಿ ಪ್ರೊತೆಸ್ತಾಂತ್ ಭಾಂವ್ಡಾಂಚೊ ಪಾಸ್ಪರ್ ಗೊಲ್ಡಿನ ಜೆ. ಬಂಗೇರ ಹಾಜರ್ ಆಸ್‌ಲ್ಲೆ, ಮುಕೆಲ್ ಸಯ್ರ್ಯಾಂಕ್ ಶ್ರೀಮತಿ ಲಿರಿಯ ಪಿಂಟೊನ್ ಸ್ವಾಗತಾಚಾ ಉತ್ರಾನಿ ಯೆವ್ಕಾರ್ ಮಾಗೊನ್, ವಾಡ್ಯಾಂಚೆ ಗುರ್ಕಾರ್, ಉಪಾಧ್ಯಕ್ಷ್ ಅನಿಲ್ ಲೋಬೊ, ಪ್ರೊತೆಸ್ತಾಂತ್ ಭಾವ್, ಸುನಿಲ್ ಹಾಣಿಂ ಫುಲಾಂ ತುರೆ ದೀವ್ನ್ ಸ್ವಾಗತ್ ಕೆಲೊ. ಕಾರ್ಯಾಚೊ ಅಧ್ಯಕ್ಷ್ ಜಾವ್ನ್ ಆಮ್ಚೆ ಫಿರ್ಗಜ್ ವಿಗಾರ್ ಬಾಪ್ ಮಾಬಾ ಜೇಮ್ಸ್ ಡಿಸೋಜ ಹಾಜರ್ ಆಸ್‌ಲ್ಲೆ, ತಾಂಚೆ ಸಾಂಗಾತಾ ಯಾಜಕ್ ಅರುಣ್ ಲೋಬೊಯೀ ಹಾಜರ್ ಆಸ್‌ಲ್ಲೆ.

ಕಾರ್ಯಂ ಪ್ರಾರ್ಥನ್ ಗೀತಾ ಸವೆಂ ಆರಂಭ್ ಜಾಲೆಂ. ಪ್ರೊತೆಸ್ತಾಂತ್ ಭಾವಾಂನಿಂ ಅರ್ಮಬಾಯೆಚಿಂ ಕ್ಯಾರಲ್ಸ್ ಕಂತಾರಾಂ ಗಾಯ್ಲಿಂ, ಮುಕೆಲ್ ಸಯ್ರ್ಯಾಂನಿಂ ಕ್ರಿಸ್‌ಮಸ್ ಸಂದೇಶ್ ಪಾಟಯ್ಲೆ, ತೀನ್ ವಾಡ್ಯಾಗಾರಾಂನಿಂ ಸಾಂಗಾತಾ ಮೆಳೊನ್ ಕ್ರಿಸ್‌ಮಸ್ ಸಂದೇಶ್ ಪಾಚಾರ್ಲೊ ನಾಟುಕ್ಲೊ ಸಾದರ್ ಕೆಲೊ. ವಿಗಾರ್ ಬಾಪಾಂನಿಂ ಆಪ್ಲ್ಯಾ ಸಂದೇಶಾಂತ್ ಕೇವಲ್ ಸಂಭ್ರಮ್ ಕೆಲ್ಯಾರ್ ಪಾವಾನಾ ಬಗರ್ ಎಕಾಮೆಕಾ ಭಾವ್-ಭಾಂದವ್‌ಪಣಾನ್ ಜಿಯೆವ್ನ್ ಎಕಾಮೆಕಾಚಾ ಗರ್ಜಾಂಕ್ ಪಾವಾಜಯ್ ಮ್ಹಳ್ಳೊ ಸಂದೇಶ್ ಪಾಟಯ್ಲೊ.

ಕಾರ್ಯಾಚೊ ಮುಖ್ಯ ವಾಂಟೊ ಜಾವ್ನ್ ಕಿಟ್ಟಲ್ ಮೆಮೋರಿಯಲ್ ಇಸ್ಕಲಾಚಿ ಮುಖ್ಯ ಶಿಕ್ಷಕಿ ಶ್ರೀಮತಿ ಡೈನಾ ಜ್ಯೋತಿ ಮಾಬೆನ್ ಹಿಕಾ ಹಿಣೆ ಇಸ್ಕೂಲಾಚಾ ಉದಗರ್ತೆ ಖಾತಿರ್ ಕೆಲ್ಲ್ಯಾ ವಾವ್ರಾಕ್ ಮಾನ್ ಬಾಗಾವ್ನ್ ಉಪ್ಕಾರ್ ಅಟವ್ನ್, ಭಂವ್ತಣಿಂಚಾ ಭಾವಾಂ ಸಾಂಗಾತಾ ಸನ್ಮಾನ್ ಕೆಲೊ. ವಿಗಾರ್ ಬಾಪಾಂನಿ ಮುಕೆಲ್ ಸಯ್ರ್ಯಾಂ ಸಾಂಗಾತಾ ಸನ್ಮಾನ್ ಕಾರ್ಯಂ ಚಲವ್ನ್ ವ್ಹೆಲೆಂ. ಕ್ರಿಸ್‌ಮಸ್ ಕೇಕ್ ಕಾತರ್ನ್ ಫೆಸ್ತಾಚೊ ಸಂತೊಸ್ ವಾಂಟುನ್ ಘೆತ್ಲೊ.

ಸಗ್ಳೆಂ ಕಾರ್ಯಂ ಶ್ರೀ ಪ್ರಾಟ್ರಿಕ್ ಡಿಸೋಜನ್ ಚಲವ್ನ್ ವ್ಹೆಲೆಂ. ಕಾರ್ಯಚಿಂ ಮುಖೆಲ್ಪಣ್ ಶ್ರೀ ಅನಿಲ್ ಲೋಬೊನ್, ಶ್ರೀ ಸ್ವಿವನ್ ರೊಡ್ರಿಗಸ್ ಆನಿ ಮೆಲ್ವಿನ್ ಡಲ್ಮೇಡಾ ಹಾಣಿ ಹಾಚಿ ಜವಾಬ್ದಾರಿ ಭೊರ್ಯಾ ಧರಾನ್ ಕೆಲಿ. ಸಾಂಸ್ಕೃತಿಕ ಕಾರ್ಯಚಿ ಜವಾಬ್ದಾರಿ ಶ್ರೀಮತಿ ಸಾಂಡ್ರಾ ಆನಿ ಫ್ಲಾವಿಯ ಸಿಕ್ವೇರಾ ಹಾಣಿ ಘೆವ್ನ್ ಕಾರ್ಯಂ ಸೊಭಯ್ಲೆಂ.

ಸರಿಸುಮಾರ್ 300 ಲೋಕ್ ಹಾಜರ್ ಆಸ್‌ಲ್ಲೊ, ಆಯಿಲ್ಲ್ಯಾ ಸರ್ವಾಂಕ್ ಕ್ರಿಸ್‌ಮಸ್ ಕುಸ್ವಾರ್ ಆನಿ ಪೀವನ್ ವಾಂಟ್ಲೆಂ. ಕ್ಯಾರಲ್ಸ್ ಗಾವ್ನ್ ಧನ್ಯವಾದಾ ಸವೆಂ ಕಾರ್ಯಂ 9 ವೊರಾರ್ ಸಂಪ್ಲೆಂ.

### ನವೆಂ ವರಸೆ



ಡಿಸೆಂಬರ್ 31ವೆರ್ ಸಾಂಜೆರ್ 7.30 ವೊರಾರ್ ಸಗ್ಳೆಂ ಫಿರ್ಗಜ್ ಕುಟಮ್ ದೆವಾನ್ ತಾಂಚೆರ್ ವೊತ್‌ಲ್ಲ್ಯಾ ಉಪ್ಕಾರಾಂಕ್ ಅರ್ಗಾಂ ದೀಂವ್ಕ್ ಸಾಂಗಾತಾ ಮೆಳ್ಳೆಂ. 7.30 ವೊರಾರ್ ಮಾ ಬಾ ಅರುಣ್ ಲೋಬೊನ್ ಆರಾಧಾನ್ ಚಲೊವ್ನ್ ವೆಲೆಂ. ಮಿಸಾಚೆಂ ಸಂಭ್ರಮಿಕ್ ಬಲಿದಾನ್ ವಿಗಾರ್ ಬಾಪ್ ಮಾ ಬಾ ಜೇಮ್ಸ್ ಡಿಸೋಜನ್ ಭೆಟಯ್ಲೆಂ. ಮಾ ಬಾ ನವೀನ್ ಪಿಂಟೊನ್ ಅರ್ಥಾಭರಿತ್ ಪ್ರಸಂಗ್ ದಿಲೊ. ವೈ.ಸಿ.ಎಸ್. ಸಾಂದ್ಯಾಂನಿ ದೇವ್‌ಸ್ತುತಿ ಚಲವ್ನ್ ವ್ಹೆಲಿ.







ತೀನ್ ಯಶಸ್ವಿ ಯಾತ್ರಿಕ್ ಪಯಾಂಜನ್ ಹಾಡ್ನ್ ಅನ್ಟೋಗ್ ಆಸ್ಟೆಂ Crossword Tours and Travels ಆತಾಂ ಪರತ್ ವಾಲೆನ್ಸಿಯಾ ಫಿರ್ಗಜಿಚೊ ಸಹಾಯಕ್ ವಿಗಾರ್ ಮಾ ಬಾ ನವೀನ್ ಪಿಂಟೊನ್ ಹಾಂಚ್ಯಾ ಅತ್ಮಿಕ್ ಮಾರ್ಗದರ್ಶನಾ ಖಾಲ್ ಮಾಂಡುನ್ ಹಾಡ್ನ್

### ಭಾಗೆವಂತ್ ಜಾಗ್ಯಾಂಕ್ ವಾಲೆನ್ಸಿಯಾಗಾರಾಂಚೆಂ ಯಾತ್ರಿಕ್ ಪಯ್ಣ್

ಜೊರ್ಡಾನ್ - ಇಸ್ರಾಯೆಲ್ - ಎಜಿಪ್ತ್ - ಪಾಲೆಸ್ತೀನ್

ಪಯ್ಣ್ ಆರಂಭ್ ಜಾತಾ: 2018 ಎಪ್ರಿಲ್ 08 ತಾರಿಕ್ ಥಾವ್ನ್ ಎಪ್ರಿಲ್ 19 ತಾರಿಕ್ ಪರ್ಯಾಂತ್

- ಪಯ್ಣ್ ದೀಸ್ : ಮಂಗ್ಳುರ್ ಥಾವ್ನ್ ಬೆಂಗ್ಳುರ್ ಪಯ್ಣ್
- ದುಸ್ರೊ ದೀಸ್ : ಬೆಂಗ್ಳುರ್ ಥಾವ್ನ್ ಕುವೈಟ್ ಜೋರ್ಡಾನ್ ಪಯ್ಣ್
- ತಿಸ್ರೊ ದೀಸ್ : ಮೌಂಟ್ ನೆಬೊ- ನಜರೆತ್ ಕಾನಾ ಆನಿ ಹೆರ್ ಜಾಗೆ
- ಚವ್ತೊ ದೀಸ್ : ಗಾಲಿಲಿಯೊ ಸರೋವರ್ - ಕಫಾರ್ನಾಂವ್ - ಜೋರ್ಡಾನ್ ನ್ಹಂಯ್ ಆನಿ ಹೆರ್ ಜಾಗೆ
- ಪಾಂಚ್ವೊ ದೀಸ್ : ಜೆರೂಸಲೆಮ್ ಆನಿ ಹೆರ್ ಜಾಗೆ
- ಸವೊ ದೀಸ್ : ಎನ್‌ಕೆರೆಮ್ - ಜೆರೂಸಲೆಮ್ ಆನಿ ಹೆರ್ ಜಾಗೆ
- ಸಾತ್ವೊ ದೀಸ್ : ಮೆಲ್ಲೊ ದರ್ಯೊ- ತಾಬಾ- ಸಿನಾಯ್ ಆನಿ ಹೆರ್ ಜಾಗೆ
- ಆಟ್ವೊ ದೀಸ್ : ಸಿನಾಯ್ - ಕೈರೊ ಆನಿ ಹೆರ್ ಜಾಗೆ
- ನವೊ ದೀಸ್ : ಕೈರೊ - ಕುವೈಟ್
- ಧಾವೊ ದೀಸ್ : ಕುವೈಟ್ - ಮಂಗ್ಳುರ್ ಪಯ್ಣ್

ಖರ್ಚಾಂತ್ ಹೆಂ ಆಟಾಪ್ತಾ: ● ಮಂಗ್ಳುರ್ - ಬೆಂಗ್ಳುರ್ ವೊಲ್ಡ್ ಬಸ್ಸಾಚೆ ಟಿಕೆಟ್ ● ಬೆಂಗ್ಳುರ್ - ಅಮ್ಮಾನ್, ಕೈರೊ - ಬೆಂಗ್ಳುರ್ ವಿಮಾನ್ ಟಿಕೆಟ್ ● ವಸ್ತೆಚಿ ವ್ಯವಸ್ಥಾ ಡ್ರೈವರಾಂಚೆ ಆನಿ ಗೈಡಾಂಚೆ ಟಿಪ್ಪಣ್ ● ದೊನ್ಬಾರಾಂ, ರಾತಿಂ ಜೆವಣ್, ಸಕಾಳಿಂಚೊ ನಾಷ್ಟೊ ● ಇಸ್ರಾಯೆಲ್, ಎಜಿಪ್ತ್ ಜೋರ್ಡಾನ್ ವೀಸಾ, ಬೊರ್ಡರ್ ಟೀಕ್ಸ್, ಪ್ರವೇಶ್ ಶುಲ್ಕ್.

ಪಯ್ಣಾಚಿ ವಿಶೇಷತಾ: ● ಹರೈಕಾ ಜಾಗ್ಯಾಂಕ್ ಎ.ಸಿ. ಬಸ್ಸಾಂನಿ ಪಯ್ಣ್ ● ಮೆಲ್ಲೊ ದರ್ಯೊಂತ್ ನಾಂವ್ಕ್ ಉಪ್ಯೆಂವ್ಕ್ ಅವ್ಕಾಸ್ ● ಗಾಲಿಲಿಯಾ ಸರೋವರಾಂತ್ ಮಜ್ಬೂರ್ ಪಯ್ಣ್ ಕರುಂಕ್ ಅವ್ಕಾಸ್ ● ಇಸ್ರಾಯೆಲಾಂತ್ ಮಂಗ್ಳುರಿ ಜೆವ್ಣಾಚಿ ವ್ಯವಸ್ಥಾ ● ಸಹಾಯಕ್ ವಿಗಾರಾ ಥಾವ್ನ್ ಹರೈಕಾ ಜಾಗ್ಯಾಂನಿ ಮಾಗ್ಣೆಂ, ಕೊಂಕ್ಣಿ ಮೀಸ್, ಖುರ್ಸಾವಾಟ್ ಆನಿ ಹೆರ್ ದೆವಾಸಾಂವ್.

17 ಸಿಟಿಜೆನ್ಸ್ ಮ್ಯಾಕ್ರೊ ಖಾಲ್ ಅಸಾತ್ ತುರ್ತೆಕ್ ಕರಾ.

St. Vincent Ferrer Church, Valencia  
Ph: 0824- 2436913  
Email: valenciachurch@Gmail.com

Crossword Tours and Travels  
Mangalore Gate, 3rd floor, Kankanady  
Ph: 9845077063 / 0824- 4277063

HELPING YOU  
TO SEE BETTER

VISION OPTICS  
EYE & CONTACT LENS CLINIC

Dr. Nelly Nazareth  
M.B.B.S., D.O.M.S., D.N.B.(OPHTHAL)  
Eye Surgeon



Shalimar Complex, Near Ganesh Medicals,  
Kankanady, Mangaluru - 2.  
Ph: 0824 2433431, 80509 80295

Eye Test Timings: 1.45 pm to 2.45 pm  
5.45 pm to 7.30 pm  
By appointment only



# ಮೊಗಾಚೊ ಉಗ್ಡಾಶ್



ಅನಿಲ್ ಕ್ಲೇವಿಯರ್ ಡಿ'ಸೋಜ

ಜನನ್ : 02.04.1981 ಮರಣ್ : 19.12.2016

ಜಿಂಟಿಂತ್ ಸೊಸುನ್ ಕಷ್ಟ್ ಸಬಾರ್  
ಪಯ್ಣ್ ಕೆಲೆಯ್ ತುವೆಂ ಕಾಬಾರ್  
ಜಿಂತುಂಕ್ ನಾ ಆಮಿ ಫಡಿ ತುಜ್ಯಾ ಜಿಣ್ಯೆಚಿ  
ಜಾಯ್ತ್ ಮ್ಹಣ್ ಅಕೇರ್ ಇತ್ಲ್ಯಾ ವೆರ್ಗಿಂ

ಆಜ್ ತುಂ ಘರಾಂತ್ ನಾಸ್ತಾಂ  
ಆಮ್ಕಾಂ ತೆಂ ಸಗ್ಳೆಂ ಲಿತೆಂ ದಿಸ್ತಾ  
ತಲಿ ಪೆಟವ್ನ್ ಆಮ್ಚೊ ಮೊಗಾ ದಿವೊ  
ತುಜೊ ಉಗ್ಡಾಶ್ ಸದಾಂ ದವರ್ತಾಂವ್ ಜಿವೊ

ಕಾಕುತಿಜ್ಯಾ ಬಾಪಾ ಲಾಭಯ್ ಕುರ್ಪಾ  
ಪಾತ್ಕಾಂ ತಾಚಿಂ ಭೊಗ್ಡುನ್ ದಿ ಸುಟ್ಕಾ  
ವಿಶೆವ್ ಶಾಂತಿ ಪಾಟವ್ನ್ ತಾಕಾ  
ಪಾವಯ್ ಸಾಸಣ್ ಸರ್ಗಾ ಸುಖಾ.

ಉಗ್ಡಾಶ್ ಕಾಡ್ತಾಂವ್:

ಕ್ಯಾಅನ್ಟ, ಜೆಸಿಂತಾ, ಅನಿತಾ, ಆಲ್ಫನ್

# ಜಯ್ಯಾ ವರಾಚೊ ಉಗ್ವಾಶ್



## ವಲೆಲಿಯನ್ ಆನಿ ವಿಸ್ತಿ ಲೋಚೊ

ಜನನ್ : 14.05.1958 ಜನನ್ : 24.10.1967

ಲಗ್ನ್ : 06.01.1992


ಮರಣ್ : 29.01.2017

ಬಾಪಾ ಸರ್ಗಿಂಚ್ಯಾ,  
 ಸಾಸಣ್ ವಿಶೆವ್ ತಾಂಕಾಂ ಲಾಭಯ್  
 ನಿರಂತರ್ ಪ್ರಕಾಸ್ ತಾಂಚೆರ್ ಫಾಂಕಯ್  
 ಸರ್ಗಾರಾಜಾಚ್ಯಾ ಸುಖಾಕ್ ತಾಂಕಾಂ ಆಪಯ್  
 ತುಜ್ಯಾ ಗೊಪಾಂತ್ ತಾಂಕಾಂ ಸದಾಂ ಲಿಪಯ್.

ಉಗ್ವಾಶ್ ಕಾಡ್ತಾಂವ್:

ನಿಶಾ ಆನಿ ನಿಜಲ್, ಡ್ಯಾಡಿ-ಮಮ್ಮಿ  
 ಭಾವ್, ಭಯ್ಣಿಂ ಆನಿ ಕುಟ್ಮಾಚಿಂ

# Flats Available for Rent on daily basis



**Vue Grande - St. Antony's**  
**Superluxury Delux Flat**  
**Near Valencia Church**

**Facilities :**  
 3 BHK Full A/C  
 Spacious 3500 sq.ft with 4 bathrooms  
 24x7 water (hot & cold) & electricity  
 Parking / Automatic Lift  
 Tourist vehicle (Bus & Car)  
 Food can be arranged

**St. Antony Motors**  
**Semiluxury Delux Flat**  
**Near Valencia Church**



**Facilities :**  
 3 BHK A/C  
 Spacious 2250 sq.ft with 3 bathrooms  
 24x7 water (hot & cold) & electricity  
 Parking, /Automatic Lift  
 Tourist vehicle (Bus & Car)  
 Food can be arranged

**St. Antony Kripa**  
**Delux Flat**  
**Near Valencia Church**

**Facilities :**  
 1 BHK (Non- A/C) 650 sq. ft  
 2 BHK (Non- A/C) 1250 sq. ft  
 24x7 water (hot & cold) & electricity  
 Parking / Automatic Lift  
 Tourist vehicle (Bus & Car)  
 Food can be arranged



**For Bookings Contact : +91 9448260933, +91 9845385832, +91 824 2436532**